



IL-KUMMISSJONI
EWROPEA

Brussell, 14.10.2020
COM(2020) 662 final

**KOMUNIKAZZJONI TAL-KUMMISSJONI LILL-PARLAMENT EWROPEW,
LILL-KUNSILL, LILL-KUMITAT EKONOMIKU U SOĊJALI EWROPEW U LILL-
KUMITAT TAR-REĠJUNI**

**Mewġa ta' Rinnovazzjoni għall-Ewropa - l-ekoloġizzazzjoni tal-binjiet tagħna, il-holqien
tal-impjiegi, it-titjib tal-hajja**

{SWD(2020) 550 final}

1. IT-TISHIH TAR-RINNOVAZZJONI TAL-BINI GHAN-NEWTRALITÀ KLIMATIKA U GHALL-IRKUPRU

L-istokk tal-bini tal-Ewropa huwa uniku kif ukoll eteroġenju fil-mod kif jesprimi d-diversità kulturali u l-istorja tal-kontinent tagħna. Izda mhux sorpriża li huwa wkoll qadim u jinbidel bil-mod hafna. Iktar minn 220 miljun unità tal-bini, li jirrappreżentaw 85 % tal-istokk tal-bini tal-UE, inbnew qabel l-2001. 85-95 % tal-binjiet li jeżistu llum se jkunu għadhom jeżistu fl-2050.

Il-biċċa l-kbira ta' daww il-binjiet eżistenti mhumieff effiċjenti fl-użu tal-enerġija¹. Hafna minnhom jiddependu fuq il-fjuwils fossili għat-tishin u għat-tkessih, u jużaw teknoloġiji qodma u apparati elettrodomestiċi li jaħlu l-enerġija. Il-faqar enerġetiku għadu sfida maġġuri għal miljuni ta' Ewropej. B'mod kumplessiv, il-binjiet huma responsabbli għal madwar 40 % tal-konsum totali tal-enerġija tal-UE, u għal 36 % tal-emissjonijiet tal-gassijiet serra mill-enerġija².

Il-kriżi tal-COVID-19 xehtet lenti iktar iffokata fuq il-binjiet tagħna, l-importanza tagħhom għal hajjitna u l-fragilitajiet tagħhom. Matul il-pandemija, id-dar kienet il-punt fokali tal-hajja ta' kuljum għal miljuni ta' Ewropej: uffiċċju għal daww li jaħdmu bit-telexogħol, skola preprimarja jew klassi għat-tfal u għall-istudenti, u ċentru għax-xiri online jew għat-tniżżil tal-kontenut ta' divertiment għal hafna nies. L-iskejjel kellhom jadattaw għall-apprendiment mill-bogħod. L-infrastruttura tal-isptarijiet kienet taħt pressjoni qawwiya. In-negozji privati kellhom jaġġustaw ruhhom mill-ġdid għat-tbeggħid soċjali. Uħud mill-effetti tal-pandemija jaf ikomplu fit-tul u joħolqu domanda ġdida fir-rigward tal-binjiet tagħna u l-profil enerġetiku u tar-rizorsi tagħhom, u b'hekk ikomplu jzidu l-htieġa li jiġu rinnovati profondament u fuq skala kbira.

Filwaqt li l-Ewropa qed tirsisti biex tegħleb il-kriżi tal-COVID-19, ir-rinnovazzjoni toffri opportunità unika biex mill-ġdid nerġġhu naħsbu fil-binjiet tagħna u niddisinjawhom u nimmodernizzawhom biex naghmluhom adattati għal soċjetà iktar ekoloġika u diġitali u nsostnu l-irkupru ekonomiku.

¹ Il-kodiċijiet tal-bini b'regolamentazzjoni speċifika dwar l-iżolament termali tal-involukru tal-bini bdew jitfaċċaw wara s-sebghinijiet tas-seklu 20 fl-Ewropa. Dan ifisser li ammont kbir tal-istokk tal-bini tal-UE tal-lum inbena mingħajr l-ebda rekwiżit tar-rendiment tal-bini fl-użu tal-enerġija: terz (35 %) tal-istokk tal-bini tal-UE għandu iktar minn 50 sena, filwaqt li iktar minn 40 % tal-istokk tal-bini nbena qabel l-1960. Kważi 75 % minnu mhuwiex effiċjenti fl-użu tal-enerġija skont l-istandards attwali tal-bini. Sors: ir-rapport tal-JRC "Achieving the cost-effective energy transformation of Europe's buildings" (Il-ksib tat-trasformazzjoni tal-enerġija kosteffettiva tal-binjiet tal-Ewropa).

² Daww iċ-ċifri jirreferu għall-użu u għat-thaddim tal-binjiet, inkluż l-emissjonijiet indiretti fis-settur tal-enerġija u tat-tishin, mhux iċ-ċiklu tal-hajja kollu tagħhom. Huwa smat li l-karbonju inkorporat fil-kostruzzjoni jammonta għal madwar 10 % tal-emissjonijiet annwali totali tal-gassijiet serra fid-dinja kollha, ara IRP, Resource Efficiency and Climate Change (L-Effiċjenza fl-Użu tar-Rizorsi u t-Tibdil fil-Klima), 2020, u l-UN Environment Emissions Gap Report 2019 (Ir-Rapport tan-NU dwar id-Diskrepanza fl-Emissjonijiet Ambjentali tal-2019).

Fil-Pjan tal-Mira Klimatika għall-2030³, il-Kummissjoni pproponiet li tnaqqas l-emissjonijiet netti tal-gassijiet serra fl-UE b'minn tal-inqas 55 % sal-2030 meta mqabbla mal-1990. L-effiċjenza enerġetika hija komponent essenzjali għat-teħid ta' azzjoni, filwaqt li s-settur tal-bini huwa wieħed mill-oqsma li fih iridu jiżiedu l-isforzi. Sabiex tilhaq il-mira ta' 55 % tnaqqis tal-emissjonijiet sal-2030, l-UE għandha tnaqqas l-emissjonijiet tal-gassijiet serra tal-binjiet b'60 %, il-konsum finali tal-enerġija tagħhom b'14 % u l-konsum tal-enerġija għat-tishin u għat-tkessiħ bi 18 %⁴. Għalhekk, huwa meħtieġ b'mod urġenti li l-UE tiffoka fuq kif il-binjiet tagħna jistgħu jsiru iktar effiċjenti fl-użu tal-enerġija, inqas intensivi fl-użu tal-karbonju matul iċ-ċiklu tal-ħajja kollu tagħhom u iktar sostenibbli. Permezz tal-applikazzjoni ta' prinċipji taċ-ċirkolarità fir-rinnovazzjoni tal-bini, jonqsu l-emissjonijiet tal-gassijiet serra relatati mal-materjali fil-binjiet.

Illum, 11 % biss tal-istokk tal-bini eżistenti tal-UE jsirli xi livell ta' rinnovazzjoni kull sena. Madankollu, qajla ħafna, ix-xogħlijiet ta' rinnovazzjoni jindirizzaw ir-rendiment tal-bini fl-użu tal-enerġija. Ir-rata annwali ponderata ta' rinnovazzjoni enerġetika hija baxxa – xi 1 %. Madwar l-UE, f'0,2 % tal-istokk tal-bini biss isiru rinnovazzjonijiet profondi kull sena li jnaqqsu l-konsum tal-enerġija b'minn tal-inqas 60 %⁵, u f'xi reġjuni, ir-rati ta' rinnovazzjoni enerġetika huma kważi assenti għalkollox. B'dan ir-ritmu, it-tnaqqis tal-emissjonijiet tal-karbonju mis-settur tal-bini għan-newtralità klimatika jeħtieġ sekli shah. Wasal il-mument li tittiehed azzjoni.

Din mhijiex biss kwistjoni tat-tnaqqis tal-kontijiet tal-enerġija u tat-tnaqqis tal-emissjonijiet. Ir-rinnovazzjoni tista' tiftaħ il-bibien beraħ għal diversi possibbiltajiet u tista' tiġġenera benefiċċji soċjali, ambjentali u ekonomiċi estensivi. Bl-istess intervent, il-binjiet jistgħu jsiru iktar favur is-saħħa, iktar ekoloġiċi, interkonnessi f'distrett tal-viċinat, iktar aċċessibbli, reżiljenti għal avvenimenti naturali estremi, u mgħammra b'punti tal-iċċarġjar għall-elettromobbiltà u b'parkeġġi tar-roti. Il-binjiet intelligenti jistgħu jipprovdu *data* essenzjali li tikkonforma mal-privatezza għall-ippjanar u għas-servizzi tal-bliet. Ir-rinnovazzjoni profonda tista' tnaqqas il-pressurejiet favur il-kostruzzjoni f'imħadar, u tgħin il-preservazzjoni tan-natura, tal-bijodiversità u tal-art agrikola għammiela.

L-investiment fil-binjiet jista' wkoll iservi ta' stimolu tant meħtieġ fl-ekosistema tal-kostruzzjoni u fl-ekonomija usa'. Ix-xogħlijiet ta' rinnovazzjoni jirrikjedu ħafna haddiema, joħolqu l-impjiegi u l-investimenti msejsa fuq ktajjen tal-provvista li spiss ikunu lokali, jistgħu jiġġeneraw domanda għal tagħmir effiċjenti ħafna fl-użu tal-enerġija u tar-riżorsi u jwasslu biex il-proprjetajiet ikollhom valur fit-tul. Sal-2030 jistgħu jinholqu 160 000 impjieg ekoloġiku addizzjonali fis-settur tal-kostruzzjoni tal-UE permezz ta' mewġa ta' rinnovazzjoni⁶. Din tista' tkun ta' valur kbir għal settur li fih 90 % tal-operaturi huma SMEs, li qalghu daqqa ta' ħarta sew mill-impatt ekonomiku tal-kriżi tal-COVID-19. L-attività fil-

³ Il-Komunikazzjoni dwar "It-Tishih tal-Ambizzjoni Klimatika tal-Ewropa għall-2030", COM(2020) 562 final

⁴ Meta mqabbla mal-livelli tal-2015, Ara SWD(2020) 176 final.

⁵ Ara r-Rakkomandazzjoni tal-Kummissjoni (UE) 2019/786 dwar ir-Rinnovazzjoni tal-Bini tal-2019.

⁶ Employment and Social Developments in Europe, Annual Review 2019 (L-Impjiegi u l-Iżviluppi Soċjali fl-Ewropa, Rieżami Annwali 2019) il-Kummissjoni Ewropea.

kostruzzjoni naqset bi 15,7 % meta mqabbla mal-2019 u l-investimenti fl-effiċjenza enerġetika naqsu bi 12 % fl-2020. Anke jekk ikun mistenni rkupru, x'aktarx li s-settur iġarrab impatt li jdum.

Issa l-Ewropa għandha ċans tad-deheb sabiex permezz tar-rinnovazzjoni **twassal benefiċċji tan-newtralità klimatika u tal-irkupru għal kulhadd**. Permezz tal-istrument għall-irkupru tal-UE **NextGenerationEU**, flimkien mal-**Qafas Finanzjarju Pluriennali tal-UE**, se jkun disponibbli **volum ta' riżorsi bla preċedent** li jistgħu jintużaw ukoll biex tinbeda r-rinnovazzjoni għall-irkupru, għar-reżiljenza u għal inkluzjoni soċjali akbar. L-indirizzar tal-effiċjenza enerġetika flimkien mal-aċċessibbiltà jwassal biex il-bini jkun iktar sostenibbli u jkun jista' jintuża iktar fil-kuntest ta' popolazzjoni li qed tixjieħ⁷.

Abbażi ta' dan, din il-Komunikazzjoni tippreżenta **strategġija** biex tiskatta **Mewġa ta' Rinnovazzjoni għall-Ewropa**, li tneħhi xkiel li ilu jeżisti għar-rinnovazzjoni favur l-effiċjenza enerġetika u fl-użu tar-riżorsi, tappoġġa investiment ġdid fuq perjodu sostnut li jibda mill-binjiet pubbliċi u inqas effiċjenti, tixpruna d-digitalizzazzjoni u toħloq opportunitajiet ta' impjiegi u ta' tkabbir tul il-katina tal-provvista tar-rinnovazzjoni.

L-oġġettiv huwa **li minn tal-inqas tiġi rduppjata r-rata annwali ta' rinnovazzjoni enerġetika tal-binjiet residenzjali u mhux residenzjali sal-2030 u li jitrawmu rinnovazzjonijiet enerġetiċi profondi. Il-mobilizzazzjoni tal-forzi fil-livelli kollha biex dawn l-għanijiet jintlahqu se tirriżulta f'35 miljun unità tal-bini rinnovati sal-2030**. Il-profondità u ż-żieda fir-rata tar-rinnovazzjoni se jkollhom jinżammu wara l-2030 ukoll sabiex tinkiseb in-newtralità klimatika fl-UE kollha sal-2050.

2. IL-PRINĊIPJI EWLENIN GHAR-RINNOVAZZJONI TAL-BINI SAL-2030 U SAL-2050

L-UE trid tadotta strategġija komprensiva u integrata li tinvolvi firxa wiesgħa ta' setturi u ta' atturi abbażi tal-prinċipji ewlenin li ġejjin:

- *"l-Effiċjenza Enerġetika Tiġi l-Ewwel"*⁸ bħala prinċipju gwida orizzontali tal-governanza klimatika u enerġetika Ewropea u lil hinn minnha, kif deskritt fil-Patt Ekoloġiku Ewropew⁹ u fl-istrategġija tal-UE dwar l-Integrazzjoni tas-Sistemi tal-Enerġija¹⁰, sabiex jiġi żgurat li nipproduċu biss l-enerġija li tassew neħtieġu;

⁷ It-tneħhija tax-xkiel għall-aċċessibbiltà hija obbligu għall-UE u għall-Istati Membri kollha bħala Partijiet għall-Konvenzjoni tan-NU dwar id-Drittijiet ta' Persuni b'Diżabbiltà.

⁸ Ara l-Artikolu 2(18) tar-Regolament (UE) 2018/1999 dwar il-Governanza: "L-effiċjenza enerġetika tiġi l-ewwel" tfisser li fid-deċiżjonijiet dwar l-ippjanar, il-politika u l-investimenti marbutin mal-enerġija, jitqiesu sew il-miżuri alternattivi ta' kosteffiċjenza tal-effiċjenza enerġetika u ta' provvista tal-enerġija aktar effiċjenti, b'mod partikolari permezz ta' ffrankar enerġetiku kosteffiċjenti fil-konsum finali, ta' inizjattivi ta' ġestjoni tad-domanda u konverżjoni, ta' trażmissjoni u distribuzzjoni aktar effiċjenti tal-enerġija filwaqt li fl-istess hin jintlahqu l-oġġettivi ta' daww id-deċiżjonijiet".

⁹ Il-Patt Ekoloġiku Ewropew, COM(2019) 640 final.

¹⁰ Nixprunaw ekonomija newtrali għall-klima: Strategġija tal-UE għall-Integrazzjoni tas-Sistemi tal-Enerġija, COM(2020) 299 final.

- *L-Affordabbiltà*, sabiex il-binjiet sostenibbli u b'rendiment tajjeb fl-użu tal-enerġija jkunu disponibbli b'mod wiesa', b'mod partikolari għall-unitajiet domestiċi b'introjtu medju u b'introjtu iktar baxx kif ukoll għall-persuni u għaż-żoni vulnerabbli;
- *Id-Dekarbonizzazzjoni u l-integrazzjoni tas-sorsi ta' enerġija rinnovabbli*¹¹. Ir-rinnovazzjoni tal-bini għandha tħaffef l-integrazzjoni tas-sorsi ta' enerġija rinnovabbli, b'mod partikolari s-sorsi lokali, u għandha tippromwovi użu usa' tas-shana mormija. Għandha tintegra s-sistemi tal-enerġija fil-livelli lokali u reġjonali sabiex jgħinu fid-dekarbonizzazzjoni tat-trasport kif ukoll tat-tiżnin u tat-tkessi;
- *Mentalità li tqis iċ-ċiklu tal-ħajja u ċ-ċirkolarità*. L-imminimizzar tal-impronta tal-binjiet jirrikjedi l-effiċjenza fl-użu tar-riżorsi u ċ-ċirkolarità flimkien mat-trasformazzjoni ta' partijiet mis-settur tal-kostruzzjoni f'bir tal-karbonju, pereżempju permezz tal-promozzjoni tal-infrastruttura ekoloġika u l-użu ta' materjali organiċi tal-bini li jistgħu jaħznu l-karbonju, bħall-injam minn sorsi sostenibbli;
- *Standards għoljin tas-saħħa u tal-ambjent*. Dawn għandhom jiżguraw kwalità għolja tal-arja, ġestjoni tajba tal-ilma, il-prevenzjoni tad-diżastri u l-protezzjoni mill-perikli relatati mal-klima¹², it-tneħħija tas-sustanzi li jagħmlu l-ħsara bħall-asbestos u r-radon u l-protezzjoni minnhom, is-sikurezza siżmika u fir-rigward tan-nirien. Barra minn hekk, għandha tiġi żgurata l-aċċessibbiltà sabiex jinkiseb aċċess ugwali għall-popolazzjoni tal-Ewropa, inkluż il-persuni b'diżabbiltà u ċ-ċittadini anzjani.
- *L-indirizzar tal-isfidi tewmin tat-tranżizzjonijiet ekoloġiċi u diġitali flimkien*. Il-binjiet intelligenti jistgħu jippermettu l-produzzjoni u l-użu effiċjenti tas-sorsi ta' enerġija rinnovabbli fil-livell tad-djar, tad-distretti jew tal-bliet. Flimkien mas-sistemi intelligenti tad-distribuzzjoni tal-enerġija, dawn jippermettu li jkun hemm binjiet effiċjenti ħafna u b'zero emissjonijiet.
- *Ir-rispett għall-estetika u għall-kwalità arkitettonika*¹³. Ir-rinnovazzjoni trid tirrispetta l-prinċipji tal-konservazzjoni tad-disinn, tas-sengħa, tal-patrimonju u tal-ispazji pubbliċi.

3. IT-TWETTIQ TA' RINNOVAZZJONI IKTAR RAPIDA U PROFONDA GĦAL BINJET AĦJAR

L-UE stabbiliet qafas regolatorju u sett ta' strumenti ta' finanzjament biex tippromwovi l-effiċjenza enerġetika, ir-rinnovazzjoni tal-bini u l-varar ta' sorsi ta' enerġija rinnovabbli fil-

¹¹ Din tirreferi għall-enerġija minn sorsi rinnovabbli li tiġi prodotta fil-post jew fil-qrib.

¹² Binjiet reżiljenti għall-klima tfisser li l-binjiet jiġu rinnovati biex ikunu reżiljenti għall-perikli klimatiċi akuti u kroniċi relatati mat-temperatura, mar-riħ, mal-ilma u mal-massa solida, skont kif ikun xieraq. Lista shiha ta' perikli bħal dawn hija inkluża fit-Tabella 1 tal-Anness I tar-Regolament ta' Implimentazzjoni tal-Kummissjoni (UE) 2020/1208.

¹³ F'konformità mad-Dikjarazzjoni ta' Davos "Towards a High-quality Baukultur in Europe" (Lejn Baukultur ta' Kwalità Għolja fl-Ewropa) adottata mill-Ministri Ewropej għall-Kultura u mill-partijiet ikkonċernati fl-2018, "l-arkitettura ta' kwalità" mhux biss tiġi ddefinita permezz tal-estetika u tal-funzjonalità iżda wkoll permezz tal-kontribut tagħha għall-kwalità tal-ħajja tan-nies u għall-iżvilupp sostenibbli tal-bliet u taż-żoni rurali tagħna.

livell tal-bini, tal-viċinati u tad-distretti. Il-Pakketti dwar l-Energija Nadifa għall-Ewropej Kollha tal-2018 u tal-2019 immodernizzaw dan il-qafas, holqu bażi solida għall-integrazzjoni tas-suq tal-enerġija, għall-varar ta' sorsi ta' enerġija rinnovabbli u għall-promozzjoni tal-effiċjenza enerġetika, u d-dispożizzjonijiet tagħhom jehtieġ li jiġu implimentati għalkollox bħala kwistjoni ta' prijorità assoluta mill-Istati Membri u mill-partijiet ikkonċernati kollha.

Dan il-qafas wassal għal progress sostanzjali fir-rendiment tal-bini fl-użu tal-enerġija: il-binjiet il-godda llum jikkonsmaw nofs l-enerġija li kienu jikkonsmaw binjiet godda simili 20 sena ilu. Bis-saħħa tal-iskemi tal-obbligi tal-effiċjenza enerġetika, għadd dejjem jikber ta' kumpaniji tal-enerġija qed jiżguraw li l-klijenti tagħhom jiffrankaw l-enerġija, u qed joffru pakketti kummerċjali li kulma jmur qed jindirizzaw ir-rinnovazzjoni tal-bini u l-immodernizzar tas-sistemi. L-Ewropa tirrappreżenta madwar 40 % tal-investimenti dinjija fit-titjib tal-effiċjenza enerġetika tal-bini (EUR 85-90 biljun fis-sena), bis-settur tal-bini fuq quddiem nett fl-applikazzjoni tal-prinċipji taċ-ċiklu tal-ħajja¹⁴. Minkejja dan, il-livell ta' rinnovazzjonijiet tal-binjiet eżistenti għadu persistentement baxx u mhux profund.

Ir-rinnovazzjoni hija mxejjla minn xkiel f'punti differenti tul il-katina tal-valur – mid-deċiżjoni inizjali li ssir rinnovazzjoni, sal-finanzjament u t-tlestija tal-proġett. Pereżempju, meta tiġi kkunsidrata rinnovazzjoni, il-benefiċċji mill-iffrankar tal-enerġija jistgħu jkunu inċerti jew mhux spjegati u mifhuma sew, speċjalment mill-utenti finali. Jaf ikun diffiċli li jitkejlu u jiġu monetizzati¹⁵. Ir-rinnovazzjoni tista' wkoll tkun għalja, diffiċli li tiġi organizzata u tirrikjedi ħafna żmien biex titwettagħ. Il-mobilizzazzjoni tal-finanzjament jaf tkun diffiċli, b'mod partikolari fil-livell lokali u reġjonali. Il-fondi pubbliċi spiss ikunu skarsi u jkun diffiċli li jithalltu minhabba l-ostakli regolatorji u minhabba n-nuqqas ta' kapacià fl-amministrazzjonijiet pubbliċi.

Sabiex jingħata bidu għall-varar sostenibbli u fuq skala kbira tar-rinnovazzjoni madwar l-Ewropa kollha, jehtieġ li jitneħħa x-xkiel ewlieni f'kull punt tal-katina tal-provvista.

Abbażi tal-analiżi tagħha u konsultazzjoni pubblika¹⁶, il-Kummissjoni identifikat l-oqsma ta' intervent li għejjin u kienet fit-tmun għat-teħid ta' azzjonijiet kritiċi biex ikun hemm bidla radikali fil-profondità u fl-iskala tar-rinnovazzjonijiet:

- 1) **It-tisħih tal-informazzjoni, taċ-ċertezza tad-dritt u tal-inċentivi** biex is-sidien u l-inkwilini pubbliċi u privati¹⁷ jwettqu r-rinnovazzjonijiet. Fl-2021, il-Kummissjoni se tirrevedi d-Direttivi dwar l-Effiċjenza fl-Energija u dwar ir-

¹⁴ L-azzjonijiet tal-ekonomija ċirkolari jistgħu jwasslu għal tnaqqis sa 60 % tal-gassijiet serra relatati mal-materjali emessi tul iċ-ċikli tal-ħajja tal-binjiet. <https://www.eea.europa.eu/highlights/greater-circularity-in-the-buildings>

¹⁵ Ara r-rapport tal-JRC "Untapping multiple benefits: hidden values in environmental and building policies" (Il-ksib ta' diversi benefiċċji: valuri mōħbija fil-politiki ambjentali u tal-bini)

¹⁶ Ir-rapport ta' sinthezi tal-proċess ta' konsultazzjoni mal-partijiet ikkonċernati huwa disponibbli fuq il-portal Semma' Leħnek ([hawnhekk](#)) u fuq il-paġna web iddedikata tal-Mewġa ta' Rinnovazzjoni ([hawnhekk](#)).

¹⁷ Fil-binjiet residenzjali, il-fehim insuffiċjenti dwar l-użu u l-iffrankar tal-enerġija jiġi kklassifikat bħala xkiel importanti ħafna / importanti minn iktar risponenti tal-Konsultazzjoni Pubblika Miftuħa dwar il-Mewġa ta' Rinnovazzjoni, iktar minn kwalunkwe xkiel ieħor. Fost l-ikbar xkiel għar-rinnovazzjoni tal-bini hemm l-interessi differenti bejn is-sidien tad-djar u l-okkupanti tad-djar, in-nuqqas ta' qbil bejn diversi sidien u d-diffikultajiet fl-ippjanar tax-xogħlijiet ta' rinnovazzjoni tal-bini.

Rendiment tal-Bini fl-Użu tal-Energija¹⁸. Se tippromwoni li jiġi introdott obbligu iktar rigoruż biex ikun hemm **Ċertifikati tar-Rendiment fl-Użu tal-Energija** flimkien mal-introduzzjoni gradwali ta' **standards minimi tar-rendiment fl-użu tal-enerġija** obligatorji għall-binjiet eżistenti. Se tippromwoni wkoll li **r-rekwiżiti għar-rinnovazzjoni tal-bini jiġu estiżi għal-livelli kollha tal-amministrazzjoni pubblika**. Il-valutazzjonijiet tal-impatt li jakkumpanjaw dawn ir-reviżjonijiet leġislattivi se jikkunsidraw opzjonijiet differenti f'termini tal-livell, tal-kamp ta' applikazzjoni u tat-tempestività ta' dawn ir-rekwiżiti.

- 2) **L-iżgurar ta' finanzjament adegwat u mmirat sew**. L-Istrateġija Annwali għat-Tkabbir Sostenibbli tal-2021¹⁹ u l-Gwida dwar il-Pjanijiet ta' Reżiljenza u Rkupru²⁰ identifikaw ir-rinnovazzjoni tal-bini bħala prijetà għall-pjanijiet nazzjonali ta' rkupru fil-kuntest tal-**Inizjattiva Ewlenija Ewropea "Rinnovazzjoni"**. Apparti l-irkupru, din il-Komunikazzjoni tippromwoni li jiżdiedu l-volum u l-impatt tal-**finanzjament mill-UE** billi jiġu pprovduti iktar għotjiet, assistenza teknika, appoġġ għall-iżvilupp tal-proġetti u selfiet, u billi jkun possibbli li dawn jiġu kkombinati kuntrarjament għal dak li kien jiġri fil-passat meta dan ma kienx possibbli. Il-Kummissjoni se tippromwovi suq ġenwin għas-servizzi tal-enerġija u se ssahha l-aċċess għal **finanzjament privat attraenti**²¹ permezz tal-Istrateġija Mġedda għall-Finanzi Sostenibbli. L-appoġġ għall-aċċess għas-servizzi essenzjali tal-enerġija għandu jkun disponibbli għan-nies fil-bżonn²².
- 3) **Iż-żieda tal-kapaċità** għat-tnejn u għall-implimentazzjoni tal-proġetti. Il-Kummissjoni se żżid l-**assistenza teknika** u se twassalha eqreb tal-atturi reġjonali u lokali, b'mod partikolari billi ssahha l-Assistenza Ewropea għall-Energija Lokali (ELENA) u billi tuża t-tieqa tal-assistenza teknika fil-kuntest tal-Fond għar-Reżiljenza u għall-Irkupru.
- 4) **Il-promozzjoni ta' interventi komprensivi u integrati ta' rinnovazzjoni** għal binjiet intelligenti, l-integrazzjoni tal-enerġija rinnovabbli u l-abilitazzjoni tal-kejl tal-konsum reali tal-enerġija. L-**Indikatur il-ġdid tal-Potenzjal ta' Intelligenza**²³ jippromwovi rinnovazzjonijiet favur id-diġitalizzazzjoni. Fil-qafas tar-reviżjoni li

¹⁸ Id-Direttiva 2012/27/UE dwar l-effiċjenza fl-enerġija (EED), kif emendata bid-Direttiva 2018/2002; Id-Direttiva (UE) 2010/31 dwar ir-Rendiment tal-Bini fl-Użu tal-Energija (EPBD) kif emendata bid-Direttiva.

¹⁹ COM(2020) 575 final

²⁰ Ippubblikata fis-17 ta' Settembru 2020

²¹ In-nuqqas ta' riżorsi jew ir-riżorsi limitati għall-finanzjament tar-rinnovazzjoni tal-bini jiġu kklassifikati bħala xkiel importanti hafna / importanti mill-maġġoranza kbira ta' 92 % tar-rispondenti tal-Konsultazzjoni Pubblika Miftuħa dwar il-Mewġa ta' Rinnovazzjoni

²² Ara l-Pilastru Ewropew tad-Drittijiet Soċjali, il-prinċipju 20

https://ec.europa.eu/commission/priorities/deeper-and-fairer-economic-and-monetary-union/european-pillar-social-rights/european-pillar-social-rights-20-principles_mt

²³ Ir-Regolament Delegat tal-Kummissjoni C(2020) 6930, li jissupplimenta d-Direttiva (UE) 2010/31/UE tal-Parlament Ewropew u tal-Kunsill billi jistabbilixxi skema komuni fakultattiva tal-Unjoni Ewropea għall-klassifikazzjoni tal-potenzjal ta' intelligenza tal-binjiet, u r-Regolament ta' Implimentazzjoni tal-Kummissjoni C(2020) 6929, li jagħti dettalji dwar il-modalitajiet tekniċi għall-implimentazzjoni effettiva ta' skema komuni fakultattiva tal-Unjoni għall-klassifikazzjoni tal-potenzjal ta' intelligenza tal-binjiet.

ghaddejja attwalment tar-Regolament dwar il-Prodotti għall-Bini, il-Kummissjoni se tikkunsidra kif il-kriterji tas-sostenibbiltà jistgħu jappoġġaw l-introduzzjoni ta' prodotti tal-kostruzzjoni iktar sostenibbli fix-xogħlijiet tal-kostruzzjoni u jrawmu l-introduzzjoni tal-iktar teknoloġiji reċenti.

- 5) **L-adattar tal-ekosistema tal-kostruzzjoni biex twassal rinnovazzjoni sostenibbli**, ibbażata fuq soluzzjonijiet ċirkolari, l-użu u l-użu mill-ġdid ta' materjali sostenibbli, u **l-integrazzjoni ta' soluzzjonijiet ibbażati fuq in-natura**. Il-Kummissjoni tipproponi li jiġi promoss l-iżvilupp ta' soluzzjonijiet industrijali sostenibbli standardizzati u l-użu mill-ġdid tal-materjal ta' skart. Se tiżviluppa pjan direzzjonali għall-2050 għat-**tnaqqis tal-emissjonijiet tal-karbonju tul iċ-ċiklu tal-hajja kollu** fil-binjiet, inkluż permezz tal-użu ta' prodotti b'bażi bijoloġika, u se tirrieżamina l-miri għall-irkupru tal-materjali. Sabiex jissahħu l-**għarfien esperti u l-hiliet tal-haddiema fis-settur tar-rinnovazzjoni**, il-Kummissjoni se taħdem mal-Istati Membri permezz tal-**Aġenda għall-Hiliet** u l-**Patt għall-Hiliet** li jmiss tagħha u permezz tal-fondi tal-Politika ta' Koeżjoni u l-Fond għal Tranzizzjoni Ġusta sabiex jiġu ffinanzjati l-inizjattivi ta' taħriġ u ta' taħriġ mill-ġdid, f'kooperazzjoni mill-qrib mas-shab soċjali.
- 6) L-użu tar-rinnovazzjoni bħala **ghodda biex jiġi indirizzat il-faqar enerġetiku** u l-aċċess għal abitazzjonijiet favur is-saħħa għall-unitajiet domestiċi kollha, inkluż għall-persuni b'diżabbiltà u għall-anzjani. Il-Kummissjoni qed tippreżenta Rakkomandazzjoni dwar il-**faqar enerġetiku**. Il-Kummissjoni se tniedi **Inizjattiva għal Abitazzjonijiet għall-But ta' Kulhadd għal 100 proġett ewlieni** u se teżamina jekk ir-riżorsi tal-baġit tal-UE flimkien mad-dhul tal-Iskema tal-UE għall-Iskambju ta' Kwoti tal-Emissjonijiet (EU ETS) jistgħux jintużaw u kif jistgħu jintużaw biex jiffinanzjaw skemi nazzjonali tal-effiċjenza enerġetika u tal-iffrankar tal-enerġija mmirati lejn il-popolazzjoni b'introjtu iktar baxx.
- 7) Il-promozzjoni tad-**dekarbonizzazzjoni tat-tishin u tat-tkessiħ**, li hija responsabbli għal 80 % tal-enerġija kkonsmata fil-binjiet residenzjali, permezz tar-reviżjonijiet tal-2021 tad-Direttivi dwar l-Enerġija Rinnovabbli u l-Effiċjenza fl-Enerġija u tal-EU ETS, l-applikazzjoni u l-iżvilupp ulterjuri ta' miżuri tal-ekodisinn u tat-tikkettar, kif ukoll l-appoġġ għal approċċi distrettwali.

Dawn l-azzjonijiet ewlenin u diversi miżuri ta' politika, regolatorji u ta' finanzjament ta' appoġġ huma deskritti f'iktar dettall fit-taqsimiet li ġejjin.

3.1. IT-TISHIH TAL-INFORMAZZJONI, TAČ-ČERTEZZA TAD-DRITT U TAL-INČENTIVI GHAR-RINNOVAZZJONI

Il-punt tat-tluq ta' rinnovazzjoni sostenibbli huwa dejjem deċiżjoni individwali, li tibbilanċja l-benefiċċji u l-kostijiet mistennija. Minkejja dan, illum, fost l-ikbar xkiel għat-teħid ta' deċiżjoni bħal din, hemm in-nuqqas ta' informazzjoni dwar il-profil attwali tal-enerġija u tar-

rizorsi tal-binjiet u l-benefiċċji potenzjali tar-rinnovazzjoni, in-nuqqas ta' fiduċja fl-iffrankar reali tal-enerġija u l-inċentivi opposti bejn is-sidien u l-inkwilini.

Xi Stati Membri ddeċidew li jindirizzaw din is-sitwazzjoni billi jintroduċu livelli minimi ta' rendiment sa skadenza speċifikata ta' konformità jew f'ċerti mumentu tul iċ-ċiklu tal-ħajja ta' bini²⁴. Dawn ir-rekwiżiti jipprovdu xi ħaġa konkreta għall-aspettattivi tal-investituri u tan-negozji u jaħdmu l-aħjar flimkien ma' ċertifikati u finanzjament affidabbli tar-rendiment fl-użu tal-enerġija. Il-vantaġġi ta' tali spinta regolatorja jinkludu t-tfassil ta' linji ċari għat-teħid ta' deċiżjonijiet f'binjiet b'ħafna sidien, li jirriflettux r-rendiment fl-użu tal-enerġija fil-valur ta' bini, u li jirrimedjaw għall-għarfien ġenerali baxx dwar il-benefiċċji tar-rinnovazzjoni.

Filwaqt li se tibni fuq prattiki tajbin bħal dawn, il-Kummissjoni se tipproponi **standards minimi obbligatori tar-rendiment fl-użu tal-enerġija** bħala parti mir-reviżjoni tad-Direttiva dwar ir-Rendiment tal-Bini fl-Użu tal-Enerġija (EPBD) sa tmiem l-2021, wara valutazzjoni tal-impatt li tħares lejn il-kamp ta' applikazzjoni, l-iskeda ta' żmien u l-introduzzjoni gradwali tal-implimentazzjoni progressiva ta' tali rekwiżiti, inkluż il-ħtieġa li l-politiki ta' appoġġ jiġu akkumpanjati. Tali miżuri se jiffaċilitaw il-kollegament tal-inċentivi nazzjonali, reġjonali u lokali speċifiċi u se jappoġġjaw il-konformità ma' dawn l-istandards minimi.

Il-Kummissjoni tqis li **ċ-ċertifikati tar-rendiment fl-użu tal-enerġija (EPC)** u d-disponibbiltà tagħhom f'bazijiet tad-*data* aċċessibbli jtejbux t-trasparenza tar-rendiment tal-istokk tal-bini. Fil-livell tal-bini, l-EPCs jagħtu informazzjoni dwar ir-rendiment fl-użu tal-enerġija, is-sehem tas-sorsi rinnovabbli ta' enerġija u l-kostijiet tal-enerġija. Fil-livell distrettwali, reġjonali, nazzjonali jew tal-Unjoni, dawn huma kruċjali għall-identifikazzjoni tal-binjiet bl-aħjar rendiment li b'mod urġenti jeħtieġu rinnovazzjoni. Dawn jistgħu jintużaw biex jiġi evalwat it-titjib relattiv għall-investiment qabel u wara x-xogħlijiet u biex il-finanzjament jiġi kkollegat mar-rinnovazzjoni ta' kwalità.

L-EPBD diġà tistabbilixxi rekwiżiti għall-EPCs f'każ ta' kostruzzjoni, bidla fl-okkupanti tal-binjiet u għal binjiet okkupati minn awtoritajiet pubbliċi u li spiss iżurhom il-pubbliku, ta' iktar minn 250 m². Madankollu, il-kopertura tal-EPC għadha limitata, u diversi Stati Membri għandhom inqas minn 10 % tal-istokk tal-bini bl-EPCs. Il-kwalità u l-ipprezzar ġust tagħhom jibqgħu problema li tnawwar il-fiduċja f'din l-ghodda. Ftit ħafna mill-EPCs huma bbażati fuq awditi fiżiċi tal-enerġija, u ma jirriflettux l-interkonnettività u l-potenzjal ta' intelligenza tal-binjiet. Minħabba li kulma jmur qed isiru disponibbli soluzzjonijiet għall-kejl u għall-ġestjoni tar-rendiment tal-binjiet fl-użu tal-enerġija waqt li jkun qed jintużaw, il-Kummissjoni se tipproponi li l-**qafas tal-EPC jiġi aġġornat**, filwaqt li jitqiesu t-teknoloġiji emergenti tal-kejl tar-rendiment fl-użu tal-enerġija. Dan se jinkludi li wieħed iħares lejn **format tad-data**

²⁴ Fil-kuntest tal-Istrateġiji ta' Rinnovazzjoni fit-Tul tagħha, Franza adottat sett progressiv ta' miżuri għal dan l-għan, li jibdwu bi projbizzjoni fuq iż-żieda fil-kera fil-każ ta' bini b'rendiment fqir ("passoire énergétique", l-ebda rendiment speċifikat) mill-2021, projbizzjoni fuq il-kiri ta' dan il-bini mill-2023 u obbligu ta' rinnovazzjoni mill-2028 tal-binjiet bl-aħjar rendiment. Fin-Netherlands, il-binjiet kollha bl-uffiċċji se jkollhom ikunu klassi C tal-EPC sal-2023 u klassi A tal-EPC sal-2030. Il-Fjandri, fil-Belġju, qed jikkunsidraw ukoll proposti ta' politika għal livell minimu tal-EPC għall-binjiet mhux residenzjali mill-2030 u livell minimu tal-EPC għall-kirjiet residenzjali.

uniformi tal-UE li jinqara mill-magni²⁵ għaċ-ċertifikati u dispożizzjonijiet iktar stringenti dwar id-disponibbiltà u l-aċċessibbiltà tal-bażijiet tad-data u tar-repożitorji diġitali federati għall-EPCs.

Il-Kummissjoni se teżamina wkoll il-htieġa li r-**rekwiżiti tal-awditi tal-enerġija²⁶** jiġu estiżi għal binjiet mhux residenzjali ikbar u iktar kumplessi bħall-isptarijiet, l-iskejjel jew l-uffiċċji, sabiex tiġi mmassimizzata wkoll il-komplementarjetà mal-EPCs.

Ir-**rekwiżiti** legiżlattivi eżistenti għax-xiri u għar-rinnovazzjoni ta' binjiet pubbliċi eżistenti attwalment ikopru biss il-binjiet pubbliċi li huma okkupati mill-gvernijiet ċentrali u li huma proprjetà tagħhom, li jirrappreżentaw madwar 4,5 % tal-binjiet pubbliċi kollha. Bħala parti mir-reviżjoni tal-EED, il-Kummissjoni se teżamina l-htieġa li r-**rekwiżiti tar-rinnovazzjoni jiġu estiżi għall-binjiet fil-livelli kollha tal-amministrazzjoni pubblika**, inkluż il-Kummissjoni, u li r-rata annwali ta' rinnovazzjoni tiżdied.

Ir-rinnovazzjoni profonda mhux dejjem tista' tinkiseb f'daqqa. Għalhekk huwa importanti li jinholqu kundizzjonijiet aħjar għar-rinnovazzjoni fi stadji. Il-Kummissjoni se tintroduci **Logbooks Diġitali tal-Bini²⁷** li se **jintegraw id-data kollha relatata mal-bini** li tiġi pprovduta mill-**Passaporti tar-Rinnovazzjoni tal-Bini²⁸** li jmiss, mill-**Indikaturi tal-Potenzjal ta' Intelligenza, mil-Livell(i)²⁹** u mill-EPCs sabiex tiġi żgurata l-kompatibbiltà u l-integrazzjoni tad-data tul ir-rinnovazzjoni kollha.

Flimkien mal-Istati Membri, mal-partijiet ikkonċernati, mal-atturi tas-suq u mal-fornituri tad-data, il-Kummissjoni se tesplora jekk huwiex possibbli li l-**Osservatorju Ewropew tal-Istokk tal-Bini³⁰** jsir repożitorju Ewropew ċentrali għal data affidabbli dwar l-istokk tal-bini u r-rendiment fl-użu tal-enerġija tiegħu u tappoġġa t-tfassil ta' incentivi f'dan id-dominju.

3.2. FINANZJAMENT IMSAHHAH, AĊĊESSIBBLI U IKTAR IMMIRAT

Ir-rinnovazzjoni tal-bini hija wieħed mis-setturi li qed jiffaċċjaw l-ikbar diskrepanza fl-investiment fl-UE. Skont l-istimi tal-Kummissjoni, sabiex tintlaħaq il-mira klimatika proposta

²⁵ In-nuqqas ta' format komuni tad-data jirrizulta f'ċertifikati bħala fajl pdf u b'hekk jipprevjeni l-aċċess, l-użu u l-analiżi faċli tad-data rilevanti.

²⁶ Sa Ġunju 2021, bħala parti mir-reviżjoni tal-EED. Attwalment, l-awditi tal-enerġija huma obbligatorji għall-imprizi l-kbar u l-Istati Membri jridu jistabbilixxu programmi biex ihegħgu lill-SMEs iwettquhom, iżda l-implimentazzjoni tar-rakkomandazzjonijiet tal-awditi mhijiex obbligatorja.

²⁷ Il-Logbooks Diġitali tal-Bini se jservu bħala repożitorji tad-data dwar binjiet individwali u se jiffaċilitaw il-kondiviżjoni tal-informazzjoni fis-settur tal-konstruzzjoni, u bejn is-sidien u l-inkwilini tal-bini, l-istituzzjonijiet finanzjarji u l-awtoritajiet pubbliċi.

²⁸ Kif previst mill-EPBD, il-Passaporti tar-Rinnovazzjoni tal-Bini se jipprovdu pjan direzzjonali ċar għar-rinnovazzjoni fi stadji tul iċ-ċiklu tal-hajja ta' bini, u se jgħinu lis-sidien u lill-investituri jipplanaw l-aqwa żmien u l-kamp ta' applikazzjoni għall-interventi.

²⁹ Livell(i), il-qafas reċenti tal-Kummissjoni jkopri l-użu tal-enerġija, tal-materjali u tal-ilma, il-kwalità u l-valur tal-binjiet, is-saħha, il-kumdità, ir-reżiljenza għat-tibdil fil-klima u l-kost taċ-ċiklu tal-hajja.

<https://ec.europa.eu/environment/eussd/buildings.htm>

³⁰ Ara https://ec.europa.eu/energy/topics/energy-efficiency/energy-efficient-buildings/eu-bso_en

ta' 55 % sal-2030, huma meħtieġa madwar EUR 275 biljun ta' investimenti addizzjonali kull sena³¹.

Fis-settur tal-bini residenzjali, in-nuqqas ta' inċentivi pubbliċi sempliċi, attraenti u faċilment aċċessibbli għar-rinnovazzjoni u n-nuqqas ta' prodotti ta' finanzjament issimplifikati spiss jissemmew bħala xkiel. Anke meta fil-prinċipju l-finanzjament ikun disponibbli, in-nuqqas ta' informazzjoni u n-nuqqas ta' għarfien tal-finanzjament disponibbli, il-proċeduri kkomplicati jew id-diffikultajiet regolatorji għall-aċċess tal-finanzi pubbliċi jillimitaw l-użu tiegħu. Fis-settur mhux residenzjali, in-nuqqas ta' finanzjament għall-binjiet ta' proprjetà pubblika u n-nuqqas ta' inċentivi finanzjarji adattati għall-binjiet kummerċjali huma tnejn mill-iktar ostakli rilevanti.

Sabiex jingħeleb dan ix-xkiel, jeħtieġ li tittiehed azzjoni fuq aspetti differenti biex jitrawwem l-użu aħjar tal-fondi pubbliċi nazzjonali u tal-UE u jiġi mobilizzat sehem ikbar ta' fondi privati. Il-fondi pubbliċi nazzjonali u dawk tal-UE jistgħu jkunu mmirati b'mod iktar effettiv u jiġu allokati aħjar lill-utenti finali billi jithaffef il-mod li bih jithalltu diversi sorsi ta' finanzjament, u b'hekk l-intensità tal-appoġġ tkun proporzjonali għar-rendiment, jissahħu l-assistenza għall-iżvilupp tekniku jew tal-proġetti u jiġu promossi sinerġiji ma' mekkaniżmi bbażati fuq is-suq.

Il-finanzjament mill-UE jixpruna l-investiment għar-rinnovazzjoni

Il-Qafas Finanzjarju Pluriennali 2021-2027 u l-istrument għall-irkupru NextGenerationEU jipprovdu opportunità bla preċedent għat-tnedija tal-Mewġa ta' Rinnovazzjoni. Qatt qabel ma kienu jeżistu possibbiltajiet ta' investiment bħal dawn għal dan is-settur kruċjali.

Il-Faċilità għall-Irkupru u r-Reżiljenza, li attwalment qed tiġi nnegozjata u li l-Kunsill Ewropew qabel li jallokalha **EUR 672,5 biljun**, li 37 % minnhom se jkunu mmirati lejn in-nefqa relatata mal-klima, tista' tappoġġa l-investiment fir-rinnovazzjoni u r-riformi relatati mal-effiċjenza enerġetika fl-Istati Membri kollha. Fl-Istrateġija Annwali għat-Tkabbir Sostenibbli tal-2021, il-Kummissjoni pproponiet **l-Inizjattivi Ewlenin Rinnovazzjoni u Żieda fir-Ritmu** għal intervent ikkoordinat mill-Istati Membri kollha, ibbażat fuq proġetti inklużi fil-Pjanijiet nazzjonali għall-Irkupru u r-Reżiljenza tagħhom³².

Sabiex issostni l-implimentazzjoni ta' dawn l-Inizjattivi Ewlenin, il-Kummissjoni se tikkomplementa l-Gwida għall-Istati Membri dwar it-tnejn tal-Pjanijiet għall-Irkupru u r-Reżiljenza³³ bi gwida mfassla apposta għal kull Stat Membru fil-kuntest tal-valutazzjoni individwali tal-Pjanijiet Nazzjonali Integrati għall-Enerġija u l-Klima (NECPs)³⁴ u tal-Istrateġiji ta' Rinnovazzjoni fit-Tul. Eżempju ta' komponenti possibbli ta' Pjan għall-Irkupru

³¹ Ara "Identifying Europe's recovery needs" (L-identifikazzjoni tal-htigijiet ta' rkupru tal-Ewropa), SWD(2020) 98 final u "It-Tishih tal-Ambizzjoni Klimatika tal-Ewropa għall-2030 – Ninvestu f'futur newtrali għall-klima għall-benefiċċju tal-popli tagħna", SWD(2020) 176 final.

³² L-appoġġ minn programmi oħra tal-UE bħal InvestEU, il-Faċilità Nikkollegaw l-Ewropa, LIFE u Orizzont Ewropa kif ukoll minn fondi nazzjonali jistgħu jiġu kkombinati wkoll mal-Faċilità għall-Irkupru u r-Reżiljenza.

³³ COM(2020) 575 final, l-Istrateġija Annwali għat-Tkabbir Sostenibbli tal-2021

³⁴ Għal valutazzjonijiet individwali, jekk jogħġbok ara SWD(2020)900-SWD(2020)926

u r-Reżiljenza dwar ir-rinnovazzjoni u l-effiċjenza tal-bini fl-użu tal-enerġija u tar-riżorsi se jinghata mill-Kummissjoni biex jagħti gwida Prattika lill-Istati Membri³⁵. Fl-aħħar nett, il-Kummissjoni se ssahha l-**Azzjonijiet Miftiehma eżistenti**³⁶ biex tgħin lill-Istati Membri jiskambjaw il-prattiki tajbin u jimmonitorjaw l-implimentazzjoni matul iż-żmien.

Il-Politika ta' Koeżjoni storikament kienet tirrappreżenta sors ewlieni ta' finanzjament pubbliku mill-UE għall-investiment dirett fit-titjib tal-effiċjenza enerġetika tal-binjiet u se tibqa' taqdi dan ir-rwol matul il-perjodu 2021-2027³⁷. Tikkomplementa l-Faċilità temporanja għall-Irkupru u r-Reżiljenza u tipprovi appoġġ integrat għar-rinnovazzjoni tal-bini, inkluż għal programmi ta' rinnovazzjoni mfassla apposta fil-livelli lokali u reġjonali. Billi jużaw l-esperjenza mill-perjodi ta' programmazzjoni preċedenti, l-Istati Membri jehtieġ li jiżguraw li l-programmi kofinanzjati tagħhom tal-effiċjenza enerġetika u fl-użu tar-riżorsi jkunu mmirati sew lejn il-ksib ta' rendiment għoli fl-użu tal-enerġija. Il-monitoraġġ ta' dan ir-rendiment se jittejjeb permezz ta' sistema ta' indikaturi iktar dettaljata u robusta.

L-Istati Membri għandhom jikkomplementaw ukoll il-varar ta' programmi kofinanzjati tal-UE bi skemi ta' appoġġ addizzjonali, b'mod partikolari biex jiġi mobilizzat il-finanzjament privat³⁸. Fiż-żoni rurali, il-finanzjament mill-Fond Agrikolu Ewropew għall-Iżvilupp Rurali (FAEŻR) jista' jintuża biex jettejbu l-effiċjenza enerġetika u l-produzzjoni ta' enerġija rinnovabbli.

Id-dokumenti ta' programmazzjoni għandhom jistabbilixxu **prijoritajiet ta' rinnovazzjoni** mehuda mill-NECPs u mill-Istrateġiji ta' Rinnovazzjoni fit-Tul. L-Istati Membri li għadhom ma pprezentawx l-Istrateġiji ta' Rinnovazzjoni fit-Tul huma mistiedna jagħmlu dan peress li huma parti mill-kundizzjonijiet abilitanti mehtieġa għall-aċċess tal-Fondi ta' Koeżjoni mill-2021 'il quddiem.

Filwaqt li jibni fuq l-esperjenza pożittiva tal-Fond Ewropew għall-Investimenti Strateġiċi (FEIS) u jikkomplementa sorsi oħra ta' finanzjament mill-UE, **InvestEU** se jaġixxi bħala programm ta' appoġġ uniku għall-investiment fil-livell tal-UE biex jipprovi assistenza teknika u finanzjament appoġġat minn garanzija tal-baġit tal-UE biex jiġu mobilizzati l-investimenti privati. Fit-Tieqa tal-Investiment Soċjali u l-Familja u fit-Tieqa tal-Infrastruttura Sostenibbli tal-InvestEU, il-prodotti finanzjarji ddedikati lir-rinnovazzjoni tal-bini fl-użu tal-enerġija se jimmiraw lejn is-settur residenzjali u se jiffokaw fuq l-abitazzjonijiet soċjali u għall-but ta' kulhadd, il-binjiet pubbliċi, l-iskejjel u l-isptarijiet, l-SMEs u l-appoġġ għall-ESCOs biex jissimplifikaw l-ikkuntrattar għar-rendiment tal-bini fl-użu tal-enerġija.

³⁵ <https://ec.europa.eu/info/departments/recovery-and-resilience-task-force>

³⁶ L-istabbiliment ta' enfasi tematika ddedikata dwar l-Inizjattiva Ewlenija Rinnovazzjoni, u l-involviment ta' rappreżentanti mid-diversi ministeri nazzjonali kkonċernati bħala parti mill-Azzjoni Miftiehma tad-Direttiva dwar ir-Rendiment tal-Bini fl-Użu tal-Enerġija (<https://epbd-ca.eu>) f'kollaborazzjoni mill-qrib mal-Azzjonijiet Miftiehma dwar id-Direttiva dwar l-Effiċjenza fl-Enerġija u d-Direttiva dwar l-Enerġija Rinnovabbli, u f'komunikazzjoni mal-Grupp ta' Hidma Tekniku fil-kuntast tal-Governanza tal-Unjoni tal-Enerġija.

³⁷ Fl-2014-2020, madwar EUR 17-il biljun f'Fondi ta' Koeżjoni kienu ddedikati lir-rinnovazzjoni tal-bini.

³⁸ Permezz tal-fondi tal-FEŻR, il-Kroazja ffinanzjat ir-rinnovazzjoni ta' 250 000 m² u 69 binja pubblika, bħal isptarijiet u skejjel preprimarji b'iffrankar annwali mistenni ta' 70 GWh.

Abbażi tal-esperjenza miksuba permezz tal-inizjattivi ta' Finanzjament Privat għall-Effiċjenza Enerġetika u ta' Finanzjament Intelligenti għal Binjiet Intelligenti, il-Kummissjoni se taħdem biex **tiffaċilita soluzzjonijiet skont il-htigijiet li jkunu aċċessibbli faċilment għall-promoturi tal-proġetti u tuża sett uniku ta' regoli**. B'mod konkret, dan ifisser li Stat Membru se jkun jista' jittrasferixxi parti mill-finanzjament disponibbli fil-kuntest tal-Politika ta' Koeżjoni għall-kompartiment tal-InvestEU tal-Istat Membru. Il-programm InvestEU se jippermetti wkoll il-kollegament tal-prodotti finanzjarji appoġġati mill-garanzija tal-InvestEU b'assistenza teknika ddedikata lill-banek u l-intermedjarji, l-awtoritajiet lokali u l-benefiċjarji finali. Ir-regoli ssimplifikati jippermettu wkoll li s-selfiet jiġu kkombinati ma' għotjiet **u l-proġetti bl-aqwa rendiment jiġu ppremjati b'rata oghla ta' għotjiet**.

Fil-kuntest tal-Inizjattiva Ewropea tiegħu għar-Rinnovazzjoni tal-Bini li għadha kif ġiet stabbilita, il-Bank Ewropew tal-Investment (BEI) se jintensifika l-appoġġ tiegħu għall-aggregazzjoni ta' proġetti ta' rinnovazzjoni tal-bini f'portafolli u għall-ghoti ta' appoġġ finanzjarju mfassal apposta, li jvarja minn selfiet tradizzjonali fit-tul għall-finanzjament ta' garanziji, ta' ekwità jew ta' kontijiet riċevibbli. Sabiex jizdied il-volum u l-impatt tas-self għall-effiċjenza enerġetika tal-binjiet, il-BEI għandu jkun jista' jikkombina b'mod iktar faċli l-assistenza teknika, l-assistenza għall-iżvilupp tal-proġetti, is-selfiet u l-ghotjiet bħala pakkett uniku.

Il-Kummissjoni se taħdem f'kooperazzjoni mal-Istati Membri, mal-BEI u mal-partiċipanti fis-suq biex tiffaċilita l-implimentazzjoni tar-**regoli għall-kombinament** ta' programmi u ta' strumenti tal-UE, ta' fondi nazzjonali u ta' fondi privati għall-proġetti ta' rinnovazzjoni.

Bħala parti mir-reviżjoni li għadha għaddejja tar-Regolament għall-Eżenzjoni Ġenerali Shiha u l-Linji Gwida dwar l-Għajnuna Ambjentali u għall-Enerġija, il-Kummissjoni se tistabbilixxi **regoli dwar l-għajnuna mill-Istat li jkunu iktar sempliċi, iktar ċari u iktar faċli biex jiġu applikati għar-rinnovazzjoni tal-bini**, b'mod partikolari fis-setturi residenzjali u soċjali, u se tiċċara l-ambitu tal-għajnuna mill-Istat għall-**installazzjonijiet tal-enerġija rinnovabbli għall-awtokonsum**. Bħala l-ewwel pass, il-Kummissjoni qed tirrevedi r-regoli dwar l-għajnuna mill-Istat biex tiffaċilita l-kofinanzjament tal-garanziji tal-InvestEU mill-Istati Membri³⁹.

Fl-aħħar nett, filwaqt li tibni fuq l-esperjenza miksuba f'xi kuntesti nazzjonali, il-Kummissjoni lesta li **taghti pariri lill-Istati Membri li qed jikkunsidraw li jużaw id-dhul mill-Iskema tal-UE għall-Iskambju ta' Kwoti tal-Emissjonijiet (ETS) u l-opportunitajiet ta' finanzjament fil-kuntest tal-Fond għall-Modernizzazzjoni tal-ETS** bħala sors ta' finanzjament għall-programmi ta' rinnovazzjoni tal-bini, b'mod partikolari għall-unitajiet domestiċi b'introjtu iktar baxx.

³⁹ Rieżami mmirat tar-Regolament għall-Eżenzjoni Ġenerali Shiha (għajnuna mill-Istat): kamp ta' applikazzjoni estiz biex il-fondi nazzjonali jiġu kkombinati ma' ċerti programmi tal-Unjoni (it-tieni konsultazzjoni) https://ec.europa.eu/competition/consultations/2020_gber/consultation_document_mt.pdf

L-ATTRAZZJONI TAL-INVESTIMENT PRIVAT U L-ISTIMULAR TAL-FINANZJAMENT EKOLOĠIKU B'SEĦF

Minhabba l-profil tar-riskju baxx tal-investimenti fl-effiċjenza enerġetika⁴⁰ u l-prospetti tad-domanda li se ġgħib magħha mewġa ta' rinnovazzjoni, l-offerta ta' finanzjament privat b'mod kongunt ma' servizzi innovattivi għar-rinnovazzjoni se tkun proposta ta' negozju li kulma jmur se ssir iktar attraenti. Atturi bħall-ESCOs, l-utilitajiet jew il-banek diġà jużaw u jipprovdu pariri tekniċi. Dawn jistgħu joffru lis-sidien tal-proprjetajiet l-appoġġ tant meħtieġ f'termini ta' ideat u finanzjament fil-fażijiet kollha ta' proċess ta' rinnovazzjoni. Jistgħu jippromwovu l-aggregazzjoni ta' proġetti żgħar, jistgħu joffru kundizzjonijiet favorevoli għal proġetti kumplessi bi żminijiet twal ta' rkupru tal-kostijiet, u jistgħu jgħaqqdu lid-diversi atturi involuti fit-teħid ta' deċiżjonijiet dwar ir-rinnovazzjoni tal-binjiet.

Barra minn hekk, l-Istati Membri jistgħu jnaqqsu l-perċezzjoni tar-riskju u jżidu l-inċentivi tas-suq bħat-tariffi tal-iffrankar tal-enerġija, l-iskemi ta' appoġġ pubbliku bi hlas skont ir-rendiment u s-sejħiet għall-offerti tal-iffrankar tal-enerġija biex jiġu attirati l-intermedjarji u l-aggregaturi privati. L-Istati Membri għandhom jesploraw ukoll soluzzjonijiet ta' finanzjament innovattivi permezz ta' skemi fuq it-taxxa u fuq il-kont jew finanza kkollegati mal-proprjetà, kif ukoll għodod tat-tassazzjoni⁴¹ biex jiġu ġġenerati inċentivi ekonomiċi għall-finanzjament tar-rinnovazzjoni tal-bini. **L-iskemi eżistenti tal-obbligi dwar l-effiċjenza enerġetika** skont l-Artikolu 7 tad-Direttiva dwar l-Effiċjenza fl-Enerġija jistgħu jintużaw b'mod effettiv għat-tipi kollha ta' binjiet⁴² biex jinvolvu intermedjarji godda bħall-utilitajiet, jiprovdu għarfien espert tekniċu u joffru servizzi aggregati biex jitnaqqsu l-kostijiet amministrattivi u tat-tranzazzjonijiet.

L-involviment tal-ESCOs permezz ta' **shubijiet pubbliċi-privati** huwa possibbiltà biex jiġi attirat l-investiment, jingabru flimkien investimenti fuq skala żgħira u mifruxa, jitnaqqsu l-kostijiet tal-bidu u jiġi ppremjat l-iffrankar tal-enerġija. L-akkoppjament tal-kuntratti għar-rendiment tal-bini fl-użu tal-enerġija mal-**ikkuntrattar tar-reżiljenza** mill-assiguraturi jista' jgħin lis-suq jiġġestixxi r-riskju tal-investiment minhabba li l-assiguraturi jkollhom għarfien espert dwar il-valutazzjoni u l-offerta ta' protezzjoni mir-riskji ambjentali u klimatiċi kif ukoll minn riskji oħra.

⁴⁰ Effiċjenza enerġetika oghla titqies li hija korrelata ma' rati iktar baxxi ta' inadempjenza ipotekarja u ma' zieda fil-valur tal-assi. Sors: Final report on correlation analysis between energy efficiency and risk (Rapport finali dwar l-analiżi tal-korrelazzjoni bejn l-effiċjenza enerġetika u r-riskju). EeDaPP. https://eedapp.energyefficientmortgages.eu/wp-content/uploads/2020/08/EeDaPP_D57_27Aug20-1.pdf

⁴¹ Bhal pereżempju l-inċentivi tat-taxxa u l-kreditu fil-kuntest tat-tassazzjoni diretta (eż. it-tassazzjoni korporattiva u fuq l-introjt) u t-tassazzjoni ambjentali (taxxi fuq il-karbonju), it-tassazzjoni fuq il-proprjetà li tiffavorixxi binjiet ahjar, l-allokazzjoni tad-dhul mit-taxxa għar-rinnovazzjoni, id-deprezzament tat-taxxa li jiffavorixxi l-investimenti fir-rinnovazzjoni, ir-rati tal-VAT għas-servizzi tal-kostruzzjoni u għall-materjali sostenibbli skont id-Direttiva tal-VAT (l-Anness III), kif ukoll it-taxxi u t-tariffi reġjonali u lokali. Ara wkoll Bertoldi, P, Economidou, M, Palermo, V, Boza- Kiss, B, Todeschi, V. How to finance energy renovation of residential buildings: Review of current and emerging financing instruments in the EU (Kif tiffinanzja r-rinnovazzjoni tal-bini residenzjali fl-użu tal-enerġija: Rieżami tal-istrumenti ta' finanzjament attwali u emergenti fl-UE). WIREs Energy Environ. 2020;e384. <https://doi.org/10.1002/wene.384>

⁴² L-iffrankar tal-enerġija miksub skont dawn l-obbligi jikkontribwixxi għat-twettiq tal-obbligu tal-iffrankar tal-enerġija skont l-Artikolu 7 tal-EED.

Sabiex tghin fit-tnaqqis tal-kostijiet tat-tranzazzjonijiet, il-Kummissjoni se theghegħ l-**istandardizzazzjoni tal-kuntratti u tal-istrumenti finanzjarji** fil-livell nazzjonali u Ewropew, billi tuża fora eżistenti biex tghin fir-replikazzjoni u fiż-żieda tal-aqwa prattiki u ta' approċċi innovattivi. Il-Kummissjoni se tappoġġa b'mod attiv dawn il-modi kif jiġu attivati l-investimenti tas-settur privat permezz tal-Fora tal-Grupp ta' Istituzzjonijiet Finanzjarji għall-Effiċjenza Enerġetika (EEFIG) u tal-Investment fl-Enerġija Sostenibbli (SEI).

Mewġa ta' rinnovazzjoni tista' tkun ukoll opportunità biex jiġi xprunat l-iżvilupp ta' **self ekoloġiku u ta' finanzjament ipotekarju**. Sistema mmodernizzata tal-EPCs li turi titjib fl-effiċjenza tippermetti lill-banek u lil istituzzjonijiet finanzjarji oħra joffru kreditu u finanzjament ipotekarju favur l-ekoloġizzazzjoni tal-portafolli tagħhom u biex jiġbru flimkien il-binjiet bħala kollateral għall-ħruġ ta' bonds koperti. Ghadd ta' inizjattivi mmexxija mis-suq diġà qed jippruvaw skemi innovattivi għal self u għal finanzjament ipotekarju favur l-effiċjenza enerġetika⁴³. Fil-pass li jmiss, il-karbonju tul iċ-ċiklu tal-ħajja kollu jista' jiġi inkluż f'din il-valutazzjoni u jiġi kkollegat mal-finanzjament għal soluzzjonijiet ċirkolari.

Permezz tal-Istrateġija Mgedda għall-Finanzi Sostenibbli tal-UE, il-Kummissjoni qed teżamina standards u tikketti addizzjonali għall-prodotti finanzjarji sostenibbli, bħal ipoteki ekoloġiċi, selfiet ekoloġiċi u bonds ekoloġiċi. Dan se jghin biex jiġi żgurat li l-prodotti ta' self għall-effiċjenza enerġetika u fl-użu tar-riżorsi jiġu offriti b'mod usa' u jkunu iktar viżibbli għall-konsumaturi. Ir-rieżamijiet tad-**Direttiva dwar il-Kreditu Ipotekarju**⁴⁴ u d-**Direttiva dwar il-Kreditu għall-Konsumatur**⁴⁵ jipprovdu opportunitajiet biex ir-riskju possibbilment iktar baxx tal-kreditu tal-prodotti finanzjarji sostenibbli jiġi riflessi b'mod adegwat⁴⁶. Barra minn hekk, l-Awtorità Bankarja Ewropea qed tanalizza jekk trattament prudenzjali ddedikat fir-regolamentazzjoni bankarja tal-prodotti finanzjarji assoċjati mal-oġettivi tas-sostenibbiltà, bħar-rinnovazzjoni tal-bini, ikunx iġġustifikat. Il-Kummissjoni qed tikkunsidra wkoll miżuri biex **tinkorpora r-riskji ambjentali, soċjali u ta' governanza** fir-regolamentazzjoni prudenzjali fir-rieżamijiet tagħha tar-regoli għall-banek (ir-Regolament u d-Direttiva dwar ir-Rekwiżiti ta' Kapital) u għall-assiguraturi (id-Direttiva dwar is-Solvibbiltà II). Il-BEI se jikkunsidra wkoll li jappoġġa modi ġodda biex jiġi attirat il-finanzjament privat għar-riabilitazzjoni tal-bini, inkluż il-mobilizzazzjoni ta' swieq ġodda tas-self jew tat-titolizzazzjoni bbażati fuq ipoteki għall-effiċjenza enerġetika.

Fl-aħħar nett, il-Kummissjoni qed tiżviluppa t-**Tassonomija tal-UE**⁴⁷, bi kriterji tekniċi tal-iskrinjar għas-settur tal-binjiet biex tidderieġi l-kapital privat lejn investimenti sostenibbli fir-

⁴³ Bl-użu ta' għotjiet minn Orizzont 2020, il-Federazzjoni Ewropea tal-Ipoteki – il-Kunsill Ewropew tal-Bonds Koperti (EMF-ECBC) ilu jiżviluppa Inizjattiva ta' Ipoteki favur l-Effiċjenza Enerġetika b'sett ta' azzjonijiet ta' appoġġ biex jiġi stimolat il-finanzjament privat fir-rinnovazzjoni ta' binjiet residenzjali u kummerċjali li jiffrankaw l-enerġija.

⁴⁴ Id-Direttiva 2014/17/UE

⁴⁵ Id-Direttiva 2008/48/KE

⁴⁶ Ara l-EaDaPP, Final results of the correlation analysis between energy efficiency and risk (Ir-riżultati finali tal-analizi tal-korrelazzjoni bejn l-effiċjenza enerġetika u r-riskju), 2020.

⁴⁷ Permezz ta' żewġ atti delegati: dwar il-Mitigazzjoni tat-tibdil fil-klima u l-adattament għalih u dwar Tranzizzjoni lejn ekonomija ċirkolari, kif ukoll dwar l-Użu sostenibbli u l-protezzjoni tar-riżorsi tal-ilma u tal-baħar, il-Kontroll u l-prevenzjoni tat-tniġġis u l-Protezzjoni u r-restawr tal-bijodiversità u tal-ekosistemi. Ir-Regolament (UE) 2020/852, ĠU L 198, 22.6.2020, p. 13.

rinnovazzjoni tal-bini fl-użu tal-enerġija, filwaqt li sserrah fuq iċ-Ċertifikati tar-Rendiment fl-Użu tal-Enerġija u standards tal-bini b'użu ta' kważi żero enerġija. Bħala parti mir-reviżjoni tal-EPBD, il-Kummissjoni se tikkunsidra wkoll l-introduzzjoni ta' **standard ta' "rinnovazzjoni profonda"**, sabiex tippermetti l-ankrar ta' finanzjament privat sinifikanti ma' investimenti trasparenti, li jistgħu jitkejlu u li huma ġenwinament "ekoloġiċi".

Dawn l-inizjattivi kollha jistgħu jgħinu lill-klijenti jaċċessaw il-finanzjament b'termini orħos u jgħinu fil-promozzjoni tal-iżvilupp ta' finanzjament privat dinamiku li jikkomplementa l-fondi pubbliċi, l-inċentivi tat-taxxa u forom oħra ta' appoġġ finanzjarju pubbliku.

3.3 IŻ-ŻIEDA FIL-KAPAĊITÀ U FL-ASSISTENZA TEKNIKA

It-tnejn ta' proġett tajjeb ta' rinnovazzjoni, flimkien mal-aqwa sorsi ta' finanzjament disponibbli, hija diffiċli u spiss ikkumplikata ħafna għall-individwi jew għall-awtoritajiet lokali żgħar. Għalhekk, l-**assistenza teknika** se taqdi rwol ewlieni għaž-żieda mistennija fir-rati u fil-kwalità tar-rinnovazzjoni. Parti minn din l-assistenza hija f'idejn l-Istati Membri, iżda l-UE tista' taqdi rwol iktar b'saħħtu.

Abbażi tat-tagħlimiet meħuda mill-faċilità ELENA, mill-Finanzjament Privat għall-Effiċjenza Enerġetika (PF4EE), mill-Politika ta' Koeżjoni, mill-programm JASPERS u mill-faċilità tal-Assistenza għall-Iżvilupp tal-Proġetti (PDA) ta' Orizzont 2020, il-Kummissjoni se tissimplifika u se ssahha l-assistenza teknika, b'objettiv prijoritarju li jintlaħaq grupp ikbar ta' benefiċjarji, inkluz dawk ta' daqs iżgħar. Ġie propost li l-finanzjament imsaħha għall-faċilità ELENA jiġi miċ-ċentru konsultattiv tal-InvestEU u possibbilment minn programmi Ewropej oħra.

Il-Kummissjoni, flimkien mal-BEI, se tgħin lill-Istati Membri jfasslu programmi nazzjonali jew lokali li **jirreplikaw il-mudell ELENA**⁴⁸ u li jippremjaw l-implimentazzjoni rapida u r-rendiment għoli fl-użu tal-enerġija bl-użu ta' tliet flussi ta' finanzjament: il-fondi tal-Politika ta' Koeżjoni (bħala appoġġ awtonomu jew bħala parti minn operazzjoni ta' strument finanzjarju), il-kompartiment tal-Istati Membri tal-InvestEU, jew il-Faċilità għall-Irkupru u r-Reżiljenza.

Barra minn hekk, il-Kummissjoni u l-BEI se jappoġġaw l-istabbiliment ta' **punti uniċi ta' servizz** standardizzati li jistgħu jiġu varati malajr fil-livelli nazzjonali, reġjonali jew lokali għall-ġħoti ta' pariri u ta' soluzzjonijiet ta' finanzjament imfassla apposta biex jakkumpanjaw lis-sidien tad-djar jew lill-SMEs matul it-tnejn u l-implimentazzjoni tal-proġetti tagħhom. L-atturi lokali jistgħu jibnu fuq din il-pjattaforma biex joħolqu ċentri ta' kompetenza għal diversi tipi ta' pariri dwar ir-rinnovazzjoni sostenibbli.

Sors addizzjonali ta' appoġġ għall-kapaċità se jiġi offrut permezz tal-**Istrument ta' Appoġġ Tekniku** l-ġdid tal-Pjan għall-Irkupru, il-**Faċilità tal-Bliet tal-UE** u l-**Faċilità tal-Assistenza għall-Iżvilupp tal-Proġetti** fil-kuntest ta' LIFE, u l-bini tal-kapaċitajiet amministrattivi u l-

⁴⁸ Bl-użu tal-fondi tal-Politika ta' Koeżjoni, tal-kompartiment tal-Istati Membri tal-InvestEU jew tal-Faċilità għall-Irkupru u r-Reżiljenza.

assistenza teknika fil-kuntest tal-fondi tal-Politika ta' Koeżjoni wara l-2020. Barra minn hekk, il-proposta legiżlattiva tal-Politika ta' Koeżjoni tinkludi wkoll il-ħolqien ta' Inizjattiva Urbana Ewropea biex jissahħah l-approċċ integrat u parteċipattiv għall-iżvilupp urban sostenibbli. Għall-awtoritajiet nazzjonali, reġjonali jew lokali interessati li jvaraw investimenti fir-rinnovazzjoni tal-bini bħala parti mit-tiġdid urban, is-**Suq tal-Bliet Intelligenti** Ewropew joffri pjan ta' azzjoni⁴⁹ ta' suċċess biex jiggwida lill-awtoritajiet nazzjonali jagħmlu dan.

3.4. IL-HOLQIEN TA' IMPJIEGI EKOLOĠIĊI, IT-TITJIB TAL-HILJET TAL-HADDIEMA U L-ATTRAZZJONI TA' TALENTI ĠODDA

Id-disinn, l-installazzjoni u t-tħaddim ta' soluzzjonijiet ċirkolari u b'livell baxx ta' karbonju spiss jirrikjedu livell għoli ta' għarfien tekniku. Huma meħtieġa wkoll ħiliet speċifiċi għall-ġestjoni sikura ta' binjiet storiċi u għas-salvagwardja tal-valur tal-patrimonju tagħhom. It-trasformazzjoni lejn stokk tal-bini newtrali għall-klima se tkun possibbli biss jekk l-impjiegi eżistenti jiġu ttrasformati biex jinkludu ħiliet ekoloġiċi u ċirkolari u jekk jitfaċċaw profili ta' impjiegi ġodda, bħal speċjalisti fir-rinnovazzjoni profonda tal-bini, installaturi għal soluzzjonijiet teknoloġiċi avvanzati, jew manijers tal-Immudellar tal-Infurmazzjoni dwar il-Bini. Il-professjonisti li jkunu infurmati tajjeb biss jistgħu jaqdu r-rwol potenzjalment ewlieni tagħhom li joffru lill-utenti finali l-iktar opportunitajiet tekniċi disponibbli reċenti għall-effiċjenza enerġetiku u fl-użu tar-riżorsi. Fl-aħħar nett, il-professjonisti jirrikjedu t-taħriġ biex itejbu l-aċċessibbiltà fir-rinnovazzjonijiet.

Digà qabel il-kriżi tal-COVID-19, kien hemm nuqqas ta' haddiema kkwalifikati biex iwettqu r-rinnovazzjoni u l-modernizzazzjoni sostenibbli tal-bini. Il-potenzjal għaž-żamma u għall-ħolqien tal-impjiegi f'dan is-settur kien u għadu kbir. L-effiċjenza enerġetika fil-binjiet hija l-ikbar ġeneratur ta' impjiegi għal kull miljun euro investit⁵⁰. Li kieku l-Istati Membri kellhom jimplimentaw malajr miżuri biex itejbu l-iżolament, is-sistemi tekniċi tal-bini u l-apparati elettrodomestiċi, mill-ewwel ifegġu opportunitajiet ġodda ta' xogħol. Il-politiki għandhom jindikaw lis-suq li huma meħtieġa soluzzjonijiet innovattivi u sostenibbli. Pereżempju, il-bijoeconomija tista' tipprovdha materjali ġodda b'livell baxx ta' karbonju għal rinnovazzjonijiet profondi, u b'hekk iżżid opportunitajiet ġodda ta' impjiegi għall-ispeċjalisti.

Iż-żieda tal-preżenza u tar-rwol tan-**nisa** fis-settur tal-kostruzzjoni tista' tgħin biex tittejjeb id-disponibbiltà ta' ħiliet u ta' professjonisti kkwalifikati. Huwa essenzjali li jiġu reveduti l-istrategiji tat-taħriġ vokazzjonali u edukattiv bl-involviment tal-industrija, bil-ħolqien ta' ambjent tax-xogħol inklużiv u aċċessibbli u billi jingħelbu l-preġudizzji. L-SMEs għandhom jingħataw aċċess aħjar għall-infurmazzjoni dwar il-programmi ta' taħriġ u ta' apprendistati. Is-shab soċjali, inkluż ir-rappreżentanti tal-haddiema u ta' min iħaddem tas-settur tal-kostruzzjoni fil-livell nazzjonali u Ewropew, għandhom għarfien espert sod fit-titjib tal-ħiliet tal-haddiema, fl-attrazzjoni ta' talent ġdid u fil-promozzjoni ta' ambjent tax-xogħol inklużiv u

⁴⁹ Is-Suq tal-Bliet Intelligenti jibni fuq l-esperjenzi u l-eżiti ta' 17-il proġett ta' dimostrazzjoni ta' bliet kooperattivi transfruntiera fuq skala kbira, magħrufa bħala "proġetti ewlenin". Dawn il-proġetti ewlenin jiġbru flimkien 120 belt, abbażi ta' finanzjament ta' iktar minn EUR 400 miljun permezz ta' Orizzont 2020 li wassal ammonti ferm oghla ta' investimenti. Iktar infurmazzjoni hija disponibbli fuq <https://smartcities-infosystem.eu/scc-lighthouse-projects>.

⁵⁰ 12-18-il impjieg lokali għal kull miljun euro investit, IEA, Irkupru Sostenibbli, Gunju 2020.

għandhom jiġu involuti fit-tfassil u fl-implimentazzjoni ta' miżuri biex dawn l-għanijiet jintlaħqu.

Il-perspettiva tas-sikurezza u tas-saħħa okkupazzjonali tal-haddiema fil-kostruzzjoni – settur b'riskju komparattivament għoli ta' aċċidenti u ta' mard – hija importanti u għandu jkun hemm konformità mar-rekwiżiti ġuridiċi għall-protezzjoni tal-haddiema, b'attenzjoni partikolari għall-protezzjoni tal-haddiema li jirrinovaw binjiet qodma mill-esponiment għall-asbestos, anke permezz ta' taħriġ xieraq⁵¹.

Sabiex tindirizza dawn il-kwistjonijiet, u filwaqt li tibni fuq l-Aġenda għall-Hiliet tal-2020 u l-Pjan ta' Azzjoni għal kooperazzjoni settorjali dwar il-hiliet⁵², il-Kummissjoni se tniedi l-**Patt għall-Hiliet** u tlaqqa' flimkien lill-partijiet ikkonċernati privati u pubbliċi bl-oġettiv kondiviż tat-titjib tal-hiliet u tat-taħriġ mill-ġdid tal-forza tax-xogħol tal-Ewropa. Il-Kummissjoni thegġegħ lill-Istati Membri biex jużaw il-fondi tan-Next Generation EU, il-**Fond Soċjali Ewropew+** u l-**Fond għal Tranzizzjoni Ġusta**. L-apprendistati u forom oħra ta' apprendiment ibbażat fuq ix-xogħol jiffaċilitaw it-tranzizzjoni taż-żgħażaġħ fis-suq tax-xogħol. Il-pakkett tal-Kummissjoni ta' Appoġġ għall-Impjieġ taż-Żgħażaġħ tal-1 ta' Lulju 2020 habbar **Alleanza Ewropea għall-Apprendistati** mġedda. Bl-appoġġ tal-inizjattiva **Build Up Skills** li tkompli fil-kuntest tal-programm LIFE, l-Istati Membri jistgħu jaġġornaw l-analiżi tal-lakuni tagħhom u l-Pjanijiet Direzzjonali Nazzjonali għat-taħriġ filwaqt li fl-2021 il-Kummissjoni se tiżviluppa **materjal tat-taħriġ dwar l-użu ta' Livell(i)**⁵³.

3.5. IL-HOLQIEN TA' AMBJENT MIBNI SOSTENIBBLI

Fl-aħħar mill-aħħar, it-twettiq tal-profondità u tal-volum ta' rinnovazzjoni li l-Ewropa teħtieġ, jirrikjedi settur tal-kostruzzjoni li jkun b'saħħtu u kompetittiv, u li jhaddan l-innovazzjoni u s-sostenibbiltà biex tiżdied il-kwalità u jitnaqqsu l-kostijiet.

Il-kumpaniji Ewropej huma minn ta' quddiem fl-innovazzjoni, fil-manifattura, fid-distribuzzjoni u fl-installazzjoni ta' varjetà ta' oġġetti u servizzi relatati mal-iffrankar tal-enerġija u mal-enerġija rinnovabbli fil-binjiet. Il-konsolidazzjoni ta' dan ir-rwol mexxej tirrikjedi l-introduzzjoni ta' soluzzjonijiet teknoloġiċi industrijalizzati sabiex jiġu limitati l-kostijiet u d-durata tax-xogħlijiet, diġitalizzazzjoni iktar rapida u l-integrazzjoni shiħa tal-prinċipji taċ-ċirkolarità tul il-katina tal-valur: il-ksib ta' materja prima sikura, sostenibbli u sekondarja, l-użu mill-ġdid u r-riċiklaġġ u l-immaniġġjar tal-iskart. L-**industrijalizzazzjoni** tista' tiskatta **ċiklu virtwuż** bejn id-domanda oġhla għal rinnovazzjoni iktar profonda u t-naqqis tal-kostijiet għal prodotti iktar intelligenti u iktar sostenibbli.

⁵¹ F'konformità mal-miżuri nazzjonali li jittrasponu d-Direttiva 2009/148/KE dwar il-protezzjoni tal-haddiema mir-riskji relatati mal-esponiment għall-asbestos fuq ix-xogħol

⁵² Il-Pjan ta' Azzjoni għal kooperazzjoni settorjali dwar il-hiliet se jiżviluppa strateġija settorjali għall-informazzjoni dwar il-hiliet u għall-iżvilupp ta' hiliet rilevanti għas-suq tax-xogħol, inkluż l-iżvilupp tal-kurrikuli ewlenin vokazzjonali Ewropej rilevanti u l-introduzzjoni tat-taħriġ.

⁵³ Livell(i) huwa approċċ Ewropew komuni għall-valutazzjoni u għar-rapportar dwar is-sostenibbiltà tal-binjiet. Ara <https://ec.europa.eu/environment/eussd/buildings.htm>

Il-Kummissjoni tippromwovi s-sostenibbiltà ambjentali ta' soluzzjonijiet u ta' materjali tal-bini, inkluż l-injam u l-materjali b'bażi bijoloġika, is-soluzzjonijiet ibbażati fuq in-natura u l-materjali rriċiklati abbażi ta' approċċ komprensiv ta' valutazzjoni taċ-ċiklu tal-ħajja. Se tindirizza r-rendiment tas-sostenibbiltà tal-prodotti tal-kostruzzjoni fil-kuntest tar-reviżjoni taġħha tar-Regolament dwar il-Prodotti għall-Bini u sal-2023 se tiżviluppa pjan direzzjonali sal-2050 għat-**tnaqqis tal-emissjonijiet tal-karbonju tul iċ-ċiklu tal-ħajja kollu** fil-binjiet. Il-Kummissjoni se tħaffef ukoll il-ħidma mal-organizzazzjonijiet ta' standardizzazzjoni dwar l-istandards tar-**reżiljenza għall-klima** għall-binjiet.

Sa tmiem l-2024, il-Kummissjoni se tirrieżamina l-**miri tal-irkupru tal-materjali** stabbiliti fil-leġislazzjoni tal-UE għall-iskart tal-kostruzzjoni u tad-demolizzjoni. Il-Kummissjoni se ddahhal fis-seħħ miżuri biex **izzid il-pjattaformi tal-użu mill-ġdid u tar-riċiklaġġ** u tappoġġa **suq intern għall-materja prima sekondarja** li jiffunzjona tajjeb. **Livell(i), il-prinċipji tal-Ekonomija Ċirkolari** għad-disinn tal-binjiet u l-**Protokoll tal-UE għall-Immaniġġjar tal-Iskart tal-Kostruzzjoni u tad-Demolizzjoni** jiggwidaw lill-utent biex japplika dawn il-prinċipji fil-proġetti ta' rinnovazzjoni.

L-introduzzjoni ta' teknoloġiji diġitali u innovattivi u ta' investimenti fihom mis-settur tal-kostruzzjoni għadha baxxa⁵⁴. Għaldaqstant, il-Kummissjoni se tappoġġa d-digitalizzazzjoni fis-settur tal-kostruzzjoni permezz ta' **Orizzont Ewropa, iċ-Ċentri ta' Innovazzjoni Diġitali u l-Faċilitajiet ta' Ttestjar u ta' Sperimentazzjoni**. L-**ghodod diġitali**⁵⁵ jghinu biex jiġi rreġistrat il-progress tax-xogħlijiet u l-użu tal-materjali, filwaqt li jżidu l-produttività. Pereżempju, tewmi diġitali ta' binja, abilitat permezz ta' *data* tal-immappjar 3D, jipprovdi informazzjoni dwar ir-rendiment tal-bini f'ħin reali u jipprevjeni l-aċċidenti serji billi jghin fit-tbassir ta' nuqqasijiet potenzjali fis-sistemi tal-bini. L-iffrankar tal-kostijiet huwa preżenti tul il-katina tal-valur permezz ta' proċeduri amministrattivi u xogħlijiet fiżiċi mħaffa. Il-binjiet intelligenti u l-kostruzzjoni abilitata b'mod diġitali jiġġeneraw ġabriet kbar ta' *data* għaċ-ċiklu tal-ħajja kollu tal-kostruzzjoni, tal-użu u tar-rinnovazzjoni tal-binjiet biex ikunu jistgħu jithaddmu aħjar. Il-Kummissjoni se tikkunsidra li tistabbilixxi qafas ta' governanza għall-ispazji tad-*data* b'azzjonijiet ulterjuri biex jiġu żviluppatti spazji tad-*data* allokat, inkluż fl-oqsma tal-enerġija, tal-manifattura u tal-kostruzzjoni.

L-Immudellar tal-Infommazzjoni dwar il-Bini (BIM) itejjeb it-trasparenza u jnaqqas il-kostijiet u l-użu tar-riżorsi. Il-Kummissjoni se tipprovdi **rakkomandazzjoni għall-promozzjoni tal-Immudellar tal-Infommazzjoni dwar il-Bini fl-akkwist pubbliku** għall-kostruzzjoni u se tipprovdi metodoloġija għall-klijenti pubbliċi għat-twettiq ta' analiżi tal-kostijiet u tal-benefiċċji għall-użu tal-BIM fis-sejħiet għall-offerti pubbliċi. Il-pjattaformi industrijali diġitali se jippermettu lill-partijiet ikkonċernati jiġbru din id-*data* u jużawha aħjar. Il-Kummissjoni se tiżviluppa wkoll **Qafas unifikat tal-UE għall-ghoti tal-permessi diġitali** fl-ambjent mibni u

⁵⁴ Attwalment, 70 % tad-ditti tal-kostruzzjoni jiddedikaw inqas minn 1 % tad-dhul taġħhom lil proġetti diġitali u innovattivi, u l-introduzzjoni tal-Immudellar tal-Infommazzjoni dwar il-Bini (BIM) għadha partikolarment baxxa. It-teknoloġiji, bħall-IoT, l-intelliġenża artifiċjali, ir-robots, u t-tewmin diġitali jnaqqsu l-hin mehtieg għax-xogħlijiet fiżiċi.

⁵⁵ Inkluż l-Immudellar tal-Infommazzjoni dwar il-Bini (BIM), is-Sistema ta' Infommazzjoni Ġeografika (GIS) u r-Realta Awmentata

se tistabbilixxi skema fdata għaċ-**ċertifikazzjoni tal-arloġġi tal-effiċjenza enerġetika** fil-binjiet li jistgħu **jkejlu t-titjib reali fir-rendiment fl-użu tal-enerġija**.

Ir-riċerka trid tixpruna wkoll l-innovazzjoni fis-settur tal-kostruzzjoni. Is-**Sejha għal Patt Ekoloġiku Ewropew**, parti minn **Orizzont 2020**, tinkludi qasam iddedikat lill-“Binjiet effiċjenti fl-użu tal-enerġija u tar-riżorsi”. **Orizzont Ewropa** se jappoġġa r-riċerka u l-innovazzjoni fir-rigward tat-teknoloġiji tal-enerġija, is-sostenibbiltà u ċ-ċirkolarità tal-materjali u tas-sistemi għall-kostruzzjoni, filwaqt li jqis il-kundizzjonijiet speċifiċi ta’ kull reġjun ġeografiku tal-Ewropa. Fit-tnejn tal-implimentazzjoni tal-Programm Orizzont Ewropa, attwalment il-Kummissjoni qed tikkunsidra **Shubija Pubblika-Privata** dwar l-Ambjent Mibni Sostenibbli Ċċentrat fuq in-Nies (Built4People) u Missjoni ddedikata dwar il-Bliet Intelligenti u Newtrali għall-Klima. Is-shubija tista’ twassal għall-innovazzjoni fil-binjiet u fl-industrija tal-kostruzzjoni u l-missjoni tista’ turi t-trasformazzjoni sistemika ta’ 100 belt Ewropea flimkien lejn in-newtralità għall-klima sal-2030 u għaċ-ċittadini⁵⁶.

Barra minn hekk, jekk tiġi adottata, is-**Shubija Kofinanzjata għal Tranżizzjoni lejn Enerġija Nadifa**⁵⁷ tista’ tikkontribwixxi għall-iżvilupp ta’ soluzzjonijiet newtrali għall-klima għas-sistemi tat-tishin u tat-tkessi fil-binjiet. Programmi oħra ta’ rilevanza għad-dominji tar-riċerka u tal-innovazzjoni fir-rigward tar-rinnovazzjoni tal-bini jinkludu l-programmi reġjonali (anke fid-dawl tas-**Sigill ta’ Eċċellenza**), u l-programm LIFE l-ġdid. B’mod partikolari, is-**subprogramm għal Tranżizzjoni lejn Enerġija Nadifa fil-kuntest ta’ LIFE** se jappoġġa l-mewġa ta’ rinnovazzjoni billi se jindirizza x-xkiel komportamentali u mhux teknoloġiku għar-rinnovazzjoni⁵⁸.

3.6. IT-TQEGHID TA’ APPROĊĊ INTEGRAT, PARTEĊIPATTIV U BBAŻAT FUQ IL-VIĊINAT FIL-QALBA TAL-MEWĠA TA’ RINNOVAZZJONI

Sabiex wiehed jaħsad il-potenzjal ta’ mewġa ta’ rinnovazzjoni f’termini ta’ kobenefiċċji, huwa meħtieġ approċċ integrat li jkun diġà ġie ppruvat b’suċċess. Id-djar “intelligenti” jistgħu jippromwovu l-kumdità tal-utenti, u jżidu l-integrazzjoni tal-enerġija rinnovabbli u ta’ surplus ta’ enerġija fil-binjiet. F’xi proġetti pilota, il-binjiet bl-appartamenti kienu mġhammra b’pannelli solari fotovoltaiċi fuq il-bjut, bil-ħżin termali u bil-pompi tas-šana. Kull binja kienet ikkollegata ma’ grilja lokali, li talimenta punti tal-iċċargjar għall-karozzi elettriċi. L-applikazzjoni ta’ arloġġi intelligenti⁵⁹ għenet biex tirrikonċilja l-provvista tal-enerġija mad-domanda għaliha bl-iktar mod effiċjenti. B’riżultat ta’ dan, il-binjiet ġew ittrasformati minn

⁵⁶ Il-Missjoni dwar “il-Bliet Intelligenti u Newtrali għall-Klima” ta’ Orizzont Ewropa għandha l-ghan li tappoġġa, li tippromwovi u li turi t-trasformazzjoni sistemika ta’ 100 belt Ewropea lejn in-newtralità għall-klima sal-2030, u lil dawn il-bliet tagħmilhom ċentri ta’ sperimentazzjoni u ta’ innovazzjoni għall-bliet kollha, u b’hekk l-Ewropa tkun minn ta’ quddiem fil-Patt Ekoloġiku Ewropew u l-isforzi tagħha jsiru newtrali għall-klima sal-2050.

⁵⁷ Is-Shubija Kofinanzjata għat-Tranżizzjoni lejn Enerġija Nadifa tkopri l-oqsma kollha tal-Pjan Strateġiku għat-Teknoloġija tal-Enerġija u hija kkollegata mal-Pjanijiet Nazzjonali Integrati għall-Enerġija u l-Klima.

⁵⁸ Bhal definizzjonijiet ta’ ipoteki ekoloġiċi, finanzjament ikkollegat mal-proprietà, jew mudelli ġodda ta’ punt uniku ta’ servizz.

⁵⁹ L-arloġġi intelligenti għandhom potenzjal qawwi li jżidu s-sensibilizzazzjoni tal-konsumaturi rigward ix-xejriet tal-konsum tal-enerġija. L-arloġġi intelligenti tal-gass huma rekwiżit skont id-Direttiva dwar l-Effiċjenza fl-Enerġija li jikkomplementa l-obbligi dwar l-arloġġi intelligenti tal-elettriku.

konsumaturi għal produtturi tal-enerġija, b'effiċjenza enerġetika għolja, b'kostijiet tal-enerġija mnaqqsa għall-unitajiet domestiċi, bl-integrazzjoni tal-elettromobbiltà u b'benefiċċji sistemici għall-istabbiltà tal-grilji.

Dan huwa biss eżempju ta' dak li jista' jinkiseb permezz ta' rinnovazzjoni digitali integrata li tikkombina l-ħżin tal-enerġija u l-flessibbiltà min-naħa tad-domanda, il-ġenerazzjoni tal-enerġija fil-post minn sorsi rinnovabbli, l-Internet tal-Ogġetti tal-komponenti tas-sistema, l-apparati elettrodomestiċi u l-punti tal-iċċarġjar għall-elettromobbiltà. Dan jippromwovi parteċipazzjoni attiva taċ-ċittadini fis-sistema tal-enerġija bħala prosumaturi.

L-EPBD⁶⁰ diġà tippredvi miżuri għall-promozzjoni ta' infrastruttura intelligenti u għall-introduzzjoni ta' punti tal-iċċarġjar għall-elettromobbiltà. F'konformità mal-oġettiv li jiġu varati iktar minn miljun stazzjon tal-iċċarġjar pubbliku sal-2025, il-Kummissjoni se tiżgura l-implimentazzjoni u l-infurzar shaħ tagħhom u se tikkunsidra jekk ikollhomx bżonn jissahhu. Barra minn hekk, flimkien ma' din il-Komunikazzjoni, il-Kummissjoni qed tippreżenta l-atti ta' implimentazzjoni u l-atti delegati dwar **l-Indikatur tal-UE tal-Potenzjal ta' Intelligenza**, bħala għodda biex jitkejjel il-potenzjal ta' intelligenza tal-binjiet u biex tiżdied is-sensibilizzazzjoni tas-sidien u tal-inkwilini tal-bini.

Għall-iktar prodotti sostenibbli reċenti u għall-prodotti li jintegraw l-enerġija rinnovabbli, bħal mill-prodotti fotovoltajċi, il-Kummissjoni se **timmappja l-isfidi li jiltaqgħu magħhom** dawn il-prodotti fis-suq uniku u se tikkunsidra modi kif tneħhi x-xkiel identifikat, inkluż permezz tar-rikonoxximent reċiproku. Suq Uniku li jiffunzjona tajjeb inehhi x-xkiel regolatorju u amministrattiv għall-provvista transfruntiera tas-servizzi u jiffaċilita r-rikonoxximent reċiproku tal-iskemi nazzjonali taċ-ċertifikazzjoni u tal-assigurazzjoni għall-ispeċjalisti tar-rinnovazzjoni u tal-effiċjenza enerġetika.

Is-sinergiji għar-rinnovazzjoni jsiru evidenti meta jiġu estiżi għal **approċċi distrettwali u komunitarji**. L-aggregazzjoni tal-proġetti f'dan il-livell tista' twassal għal distretti b'uzu ta' zero enerġija jew saħansitra għal **distretti b'enerġija pożittiva**⁶¹ (eż. sistemi avanzati tat-tishin u tat-tkessiħ distrettwali b'potenzjal kbir għal sorsi ta' enerġija rinnovabbli u għall-irkupru tas-shana mormija). Dawn joffru modi orħos ta' dekarbonizzazzjoni tat-tishin u tat-tkessiħ u jistgħu joffru effiċjenzi fis-sistema fuq skala industrijali permezz ta' bidla biex ma jibqgħux jintużaw il-fjuwils fossili, iktar flessibbiltà u ħżin termali, u l-holqien ta' spazju għan-natura. Minbarra uzu iktar razzjonali u estetiku tal-ispazju, approċċ ibbażat fuq id-

⁶⁰ Id-Direttiva (UE) 2018/844 tal-Parlament Ewropew u tal-Kunsill tat-30 ta' Mejju 2018 li temenda d-Direttiva 2010/31/UE dwar ir-rendiment tal-bini fl-uzu tal-enerġija u d-Direttiva 2012/27/UE dwar l-effiċjenza fl-enerġija

⁶¹ Fejn diversi binjiet jottimizzaw il-konsum tal-enerġija fil-binjiet kollha kif ukoll fis-sistema usa' tal-enerġija. Dawn id-distretti huma kkaratterizzati minn bilanċ annwali pożittiv tal-enerġija u jintegraw mal-enerġija rinnovabbli lokali, mal-ħżin lokali (kemm tal-elettriku kif ukoll tas-shana), mal-grilji enerġetici intelligenti, mar-rispons għad-domanda, mal-ġestjoni tal-enerġija l-iktar avvanzata (elettriku, tishin u tkessiħ), mal-interazzjoni/involvement tal-utenti u mal-ICT. Il-proġetti tad-“Distretti b'Energija Pożittiva” jiġu żviluppati permezz ta' Proġetti Ewlenin ta' Orizzont 2020 (<https://smartcities-infosystem.eu/scc-lighthouse-projects>) u fi proġetti fejn l-Istati Membri jikkooperaw permezz tal-Inizjattiva tal-Programmazzjoni Kongunta (JPI) (<https://jpi-urbaneurope.eu/ped>) ta' Ewropa Urbana, kif ukoll permezz tal-Pjan Strateġiku għat-Teknoloġiji tal-Enerġija li għandu grupp iddedikat biex jappoġġa tali proġetti.

distretti jista' jippermetti li jsir titjib fl-abitazzjonijiet qodma b'**inqas aċċessibbiltà u servizzi ta' mobbiltà**.

Il-**komunitajiet tal-enerġija** jiġġeneraw, jikkonsmaw, jaħznu u jbigħu l-enerġija, u jistgħu joffru għodod għall-iktar ċittadini vulnerabbli sabiex joħroġhom mill-faqar enerġetiku. Sabiex tisfrutta l-potenzjal kollu tagħhom bħala atturi attivi fis-sistema tal-enerġija, il-Kummissjoni se tħares mill-qrib lejn **l-implimentazzjoni tad-Direttiva dwar is-Suq għall-Elettriku⁶² u tad-Direttiva dwar l-Enerġija Rinnovabbli** u se tuża azzjonijiet miftiehma biex tappoġġa l-ħolqien u d-diffużjoni progressivi tagħhom fl-Istati Membri kollha. Il-Kummissjoni se tkompli tesplora kif tista' tippromwovi l-komunitajiet tal-enerġija u xxerred il-prattiki tajbin⁶³.

Abbażi tal-involvement wiesa' u inklużiv tal-abitanti permezz ta' strutturi kooperattivi u punti uniċi ta' servizz b'varjetà wiesgħa ta' pariri utli, approċċi distrettwali bħal dawn jistgħu jittrasformaw lil vicinati shaħ u joħolqu opportunitajiet ġodda ta' negozju. Il-**proġetti eżemplari ta' rinnovazzjoni distrettwali⁶⁴** jistgħu jiġu inklużi fil-pjanijiet nazzjonali għall-irkupru u jwittu t-triq għal mewġa ġdida ta' distretti dekarbonizzati.

L-Istati Membri, ir-regġuni u l-awtoritajiet lokali għandhom ikomplu jaħtfu l-opportunità li jiffinanzjaw l-investimenti f'kuntest lokali bħala parti mill-**istrumenti territorjali** fil-kuntest tal-Fond Ewropew għall-Iżvilupp Reġjonali (FEŻR) u tal-Fond Agrikolu Ewropew għall-Iżvilupp Rurali (FAEŻR): Investimenti Territorjali Integrati (ITIs), Żvilupp Lokali Mmexxi mill-Komunità (CLLD) u LEADER. Barra minn hekk, l-awtoritajiet urbani jistgħu jużaw l-allokazzjoni minima obbligatorja tal-FEŻR għall-iżvilupp urban sostenibbli implimentat fil-post permezz ta' strateġiji integrati ta' żvilupp urban u territorjali.

Fil-livell lokali, il-**Patt tas-Sindki** jappoġġa koalizzjoni ġdida ta' bliet li għandhom ir-rieda li jimpenjaw ruħhom għal wegħdiet ambizzjużi rigward ir-rinnovazzjoni tal-bini. Dan il-proċess jista' jikkontribwixxi għall-aġġornamenti futuri tal-Istrateġiji ta' Rinnovazzjoni fit-Tul u jista' jirriżulta f'akkwist ekoloġiku aggregat li s-sindki jimpenjaw ruħhom li jagħmlu skont il-Patt. Il-proġett **Xerrejja Kbar għall-Klima u għall-Ambjent** ikompli jrawwem il-kollaborazzjoni bejn ix-xerrejja pubbliċi l-kbar bħall-bliet, ir-regġuni, l-isptarijiet, il-korpi ċentrali għax-xiri, u l-utilitajiet, biex jippruvaw u jintroduċu teknoloġiji ġodda f'żoni bħas-siti ta' kostruzzjoni b'zero emissjonijiet.

Barra minn hekk, il-Kummissjoni se tinvolvi lill-partijiet ikkonċernati rilevanti kollha, inkluż permezz tal-**Patt Klimatiku** u l-**Forum ta' Livell Għoli dwar il-kostruzzjoni**, b'azzjonijiet ta' appoġġ għar-rigenerazzjoni tal-vicinati Ewropej bis-saħħa tal-vitalità kulturali, ekonomika u soċjali.

⁶² Id-Direttiva (UE) 2019/944 tal-Parlament Ewropew u tal-Kunsill tal-5 ta' Ġunju 2019 dwar regoli komuni għas-suq intern għall-elettriku u li temenda d-Direttiva 2012/27/UE

⁶³ Dawn jistgħu jinkludu t-tagħlimiet meħuda minn proġetti ffinanzjati mill-UE, ara pereżempju <https://www.rescoop.eu/the-rescoop-model>

⁶⁴ Bħal dawk li qed jippartecipaw fil-Missjoni proposta ta' Orizzont Ewropa dwar "100 Bliet Newtrali għall-Klima sal-2030 — miċ-ċittadini u għaċ-ċittadini".

3.7. IL-BAUHAUS EWROPEW ĠDID: RIKONĊILJAZZJONI TAL-ISTIL MAS-SOSTENIBBILTÀ

Il-Mewġa ta' Rinnovazzjoni ma tirrigwardax biss l-istokk tal-bini eżistenti. Hija l-bidu ta' proċess li jħares 'il quddiem biex jirrikonċilja s-sostenibbiltà mal-istil. Kif ħabbret il-President von der Leyen fid-diskors tagħha dwar l-Istat tal-Unjoni fis-16 ta' Settembru 2020, il-Kummissjoni se tniedi l-Bauhaus Ewropew Ġdid biex tiġi żviluppata estetika Ewropea ġdida li tikkombina r-rendiment mal-inventiva.

Il-Bauhaus Ewropew Ġdid se jaġixxi bħala inkubatur għall-innovazzjoni u għall-kreattività biex jixpruna disinn sostenibbli madwar l-Ewropa u lil hinn minnha, li jkun attraenti wkoll għaċ-ċittadini u tajjeb għal buthom. Se johlq network bejn il-prattikanti minn dixxiplini differenti u se jimobilizza lill-persuni kreattivi biex jimmaginaw mill-ġdid kif l-istil ta' ħajja sostenibbli jista' jkun fil-futur u kif għandu jkun.

Il-Bauhaus Ewropew Ġdid huwa proġett interdixxiplinari li se johlq spazji ta' sperimentazzjoni fejn l-arti, il-kultura, ix-xjenza u t-teknoloġija jistgħu jithalltu, u jistgħu jimmaginaw, jittestjaw u juru soluzzjonijiet ġodda li jgħinu biex jiġu żviluppati swieq pilota ġodda. Se jkollu żewġ dimensjonijiet. L-ewwel waħda hija network ta' ħassieba, pjanifikaturi, arkitetti, imprendituri, studenti u ċittadini li jaħdmu flimkien biex jiżviluppaw is-sostenibbiltà fl-istil. It-tieni dimensjoni tkun tikkonsisti fi proġetti eżistenti reali tal-bini madwar l-UE.

Il-Bauhaus Ewropew Ġdid se jkun ukoll aċċelleratur għal soluzzjonijiet, teknoloġiji u prodotti ekoloġiċi u diġitali li jkunu soċjalment u estetikament promettenti. Se jrawwem soluzzjonijiet innovattivi f'termini ta' arkitettura u materjali. Il-materjali bbażati fuq in-natura bhall-injam jistgħu jaqdu rwol kruċjali fid-disinn tal-Bauhaus Ewropew Ġdid peress li jista' jkollhom benefiċċju doppju: l-istokkjar tal-emissjonijiet tal-karbonju fil-bini u l-evitar tal-emissjonijiet li kienu jkunu meħtieġa għall-produzzjoni ta' materjali konvenzjonali tal-kostruzzjoni.

Il-Bauhaus Ewropew Ġdid se jiġi stabbilit fi tliet fażijiet: id-Disinn, it-Twettiq u t-Tixrid. Minn issa sas-sajf tal-2021, il-Kummissjoni se twettaq proċess partecipattiv wiesa' ta' kokreazzjoni għad-“disinn” tiegħu, bl-għan li tniedi sejhiet għall-proposti fil-kuntest tal-Qafas Pluriennali li jmiss fil-programmi rilevanti kollha. It-“twettiq” tal-ewwel kostruzzjoni jew trasformazzjoni tal-Bauhaus Ewropew Ġdid se jibda fit-tieni nofs tal-2021.

Iżda dan se jkun biss il-bidu. L-għan huwa t-“tixrid” ta' network ta' diversi Bauhaus b'karatteristiċi differenti, filwaqt li dejjem jinżamm amment tat-trasformazzjoni sabiex ngħixu flimkien b'mod sostenibbli. Fl-ewwel mewġa, nimmiraw li fl-2022 nistabbilixxu serje ta' ħames Bauhaus fundaturi f'pajjizi differenti tal-UE. Il-proġetti kollha jkunu jittrattaw l-ambjent mibni kollu kemm hu iżda għandhom jiffukaw fuq aspetti differenti bhall-isfidi klimatiċi, l-aċċessibbiltà, il-koeżjoni soċjali, il-kostruzzjoni diġitali, il-bijorizzori sostenibbli, eċċ. Fit-tieni mewġa, jistgħu jiziedu diversi Bauhaus oħrajn madwar l-UE u anke globalment.

Il-proġett se jitmexxa b'mod kongunt minn bord konsultattiv ta' esperti esterni li jinkludi xjentisti, arkitetti, disinjaturi, artisti, pjanifikaturi u s-soċjetà ċivili biex jiġi żgurat li l-Bauhaus Ewropew Ġdid jibqa' għaddej fit-triq it-tajba u jilhaq l-oġettivi tiegħu.

4. L-OQSMA TA' PRIJORITÀ GĦAR-RINNOVAZZJONI TAL-BINI

Filwaqt li l-miżuri deskritti hawn fuq huma mfassla biex tiġi mobilizzata r-rinnovazzjoni tal-binjiet kollha, tliet oqsma jisthoqqilhom attenzjoni speċifika: **a) l-indirizzar tal-faqar enerġetiku u tal-binjiet bl-agħar rendiment; b) ir-rinnovazzjoni ta' binjiet pubbliċi, bħal faċilitajiet amministrattivi, edukattivi u tal-kura tas-saħħa u c) id-dekarbonizzazzjoni tat-tishin u tat-tkessiħ.** Dawn l-oqsma għandhom jitqiesu bħala prijorità għat-tfassil tal-politika u għall-finanzjament, peress li joffru potenzjal enormi biex jiżdiedu r-rati ta' rinnovazzjoni, filwaqt li jwasslu ffrankar kbir tal-enerġija u bini iktar favur is-saħħa u iktar komdu għaċ-ċittadini.

4.1. L-INDIRIZZAR TAL-FAQAR ENERĠETIKU U TAL-BINJET BL-AGĦAR RENDIMENT

Peress li kwazi 34 miljun Ewropew ma għandhomx il-flus biex iżommu darhom shuna bizżejjed⁶⁵, l-indirizzar tal-faqar enerġetiku huwa komputu urgenti għall-UE u għall-Istati Membri tagħha. Kull sena 800 000 dar soċjali jeħtieġu r-rinnovazzjoni, li tirrikjedi finanzjament addizzjonali⁶⁶ ta' madwar EUR 57 biljun fis-sena.

Il-binjiet mhux effiċjenti spiss huma sinonimi mal-faqar enerġetiku u mal-problemi soċjali⁶⁷. Dan sikwit ifisser li n-nies b'introġtu baxx ma tantx ikollhom kontroll fuq in-nefqa tagħhom għall-enerġija, u dan jikkawża ċirku vizzjuż ta' kontinġent għoljin tal-enerġija, arretrati⁶⁸ u problemi ta' benesseri u tas-saħħa. In-nies f'binjiet mhux effiċjenti huma iktar esposti għal perijodi ta' kessa, għal mewġiet ta' shana u għal impatti oħra tat-tibdil fil-klima⁶⁹. Il-kundizzjonijiet sanitarji u ta' kumdità inadegwati fl-ambjenti tal-abitazzjonijiet u tax-xogħol, bħat-temperaturi ta' ġewwa inadegwati, il-kwalità hażina tal-arja u l-esponiment għal sustanzi kimiċi u għal materjali li jagħmlu l-hsara, jikkontribwixxu għal produttività iktar baxxa, għal problemi tas-saħħa kif ukoll għal mortalità u għal morbidità oghla.

Il-binjiet b'rendiment batut għandhom potenzjal kbir ta' titjib, izda r-rinnovazzjoni tagħhom tiffaċċja xkiel persistenti li jvarja minn ostakli regolatorji għal fatturi strutturali. Ir-rinnovazzjoni tal-abitazzjonijiet soċjali u b'diversi appartamenti tiffaċċja xkiel addizzjonali

⁶⁵ Data mill-2018. Eurostat, SILC [ilc_md01]).

⁶⁶ Ir-Rapport tat-Task Force ta' Livell Għoli dwar l-Investiment fl-Infrastruttura Soċjali fl-Ewropa, Jannar 2018.

⁶⁷ Pereżempju, l-EEFIG identifika studji li juru li r-rati ta' inadempjenza ta' ipoteke bi klassifikazzjonijiet tal-enerġija tajbin fiċ-Ċertifikati tar-Rendiment fl-Użu tal-Enerġija jistgħu jkunu baxxi sa 0,92 %, meta mqabbla ma' 1,18 % għal ipoteke bi klassifikazzjonijiet tal-enerġija batuti fiċ-Ċertifikati tar-Rendiment fl-Użu tal-Enerġija (rata ta' inadempjenza oghla bi 28 %).

⁶⁸ Fl-2018, 30,3 miljun persuna ma setgħux ilaħhqu mal-kontinġent tal-utilitajiet, inkluż il-kontinġent tal-enerġija, u għalhekk kienu fir-riskju li l-provvista tagħhom tinqatalhom.

⁶⁹ L-Aġenzija Ewropea għall-Ambjent, ir-Rapport Nru 22/2018: Unequal exposure and unequal impacts: social vulnerability to air pollution, noise and extreme temperatures in Europe (Esponiment u impatti mhux uguali: il-vulnerabbiltà soċjali għat-tneġġis tal-arja, għall-istorbju u għat-temperaturi estremi fl-Ewropa).

minhabba l-proċess kumpless tat-teħid ta' deċiżjonijiet⁷⁰. L-indirizzar ta' dan ix-xkiel jitleb approċċ integrat li jkoll l-ambjent soċjali u l-affordabbiltà tal-abitazzjonijiet. **Standards minimi tar-rendiment fl-użu tal-enerġija** flimkien ma' finanzjament li jllimita n-nefqa netta ta' kull xahar tal-abitanti jistgħu jhaffu r-rinnovazzjoni b'mod sinifikanti, kif spjegat fit-taqsimiet 3.1. u 3.2. Is-servizzi ta' akkumpanjament u l-assistenza teknika huma essenzjali għall-binjiet bl-aġar rendiment.

Il-Kummissjoni se tippromovi wkoll **it-twessigh tal-użu tal-ESCOs u tal-kuntratti tar-rendiment fl-użu tal-enerġija**, li jidher li ha-dem tajejeb f'xi Stati Membri⁷¹, permezz tar-reviżjoni li jmiss tal-EED biex ir-rinnovazzjoni tkun tajba għall-but tal-unitajiet domestiċi kollha, inkluż dawk li jkollhom kapaċità limitata li jkopru l-kostijiet tal-bidu.

Is-soluzzjonijiet ta' finanzjament għall-unitajiet domestiċi b'introjtu baxx għan-newtralità tal-kostijiet iridu jindirizzaw il-kostijiet operattivi, tal-kera u tal-enerġija kif ukoll it-taxxi lokali permezz tal-użu ta' għotjiet, miżuri ta' rinnovazzjoni ssussidjata jew l-użu ta' ffrankar tal-enerġija għall-hlas lura (filwaqt li jllimitaw l-investiment tal-bidu għall-għotjiet disponibbli). Tali soluzzjonijiet jistgħu jiġu varati flimkien ma' mikrokrediti appoġġati minn fond ta' garanzija għall-promozzjoni tal-kondiviżjoni ġusta tal-kostijiet bejn is-sidien u l-inkwilini, skemi ta' finanzjament fuq il-kont u skemi ta' finanzjament fuq it-taxxa. L-unitajiet domestiċi vulnerabbli jridu jiġu protetti miż-żidiet fil-kera li jaf ikun hemm wara li jsiru r-rinnovazzjonijiet. L-offerta ta' selfiet imhallta u ta' garanziji minn sorsi pubbliċi u privati permezz ta' punti uniċi ta' servizz tista' trawwem il-fiduċja fir-rinnovazzjoni u tiżgura li jiġu ssodisfati ċerti rekwiżiti ta' kwalità⁷².

F'konformità mal-Pakkett dwar l-Enerġija Nadifa għall-Ewropej Kollha, l-Istati Membri jridu jużaw il-Pjanijiet Nazzjonali Integrati għall-Enerġija u l-Klima u l-Istrateġiji ta' Rinnovazzjoni fit-Tul tagħhom biex jidentifikaw l-abitazzjonijiet ta' persuni fir-riskju ta' faqar enerġetiku u jiżviluppaw strateġiji effettivi biex dawn jiġu rrinnovati bħala kwistjoni prijoritarja⁷³. B'mod parallel ma' din il-Komunikazzjoni, il-Kummissjoni qed tippreżenta **Rakkomandazzjoni dwar il-Faqar Enerġetiku**⁷⁴ sabiex tiggwida lill-Istati Membri fid-definizzjoni u fl-implimentazzjoni ta' tali strateġiji biex jitnaqqas il-faqar enerġetiku. Il-Kummissjoni se tkompli tagħtihom l-assistenza fl-iżvilupp ta' **soluzzjonijiet finanzjarji mmirati lejn l-unitajiet domestiċi b'introjtu iktar baxx**, flimkien ma' aċċess iktar faċli

⁷⁰ Ara <https://ec.europa.eu/jrc/en/publication/energy-efficiency-upgrades-multi-owner-residential-buildings-review-governance-and-legal-issues-7-eu>

⁷¹ Ara r-rapport taċ-Ċentru Kongunt tar-Riċerka dwar l-istatus tal-kumpaniji tal-enerġija fl-UE <https://publications.jrc.ec.europa.eu/repository/bitstream/JRC106624/kjna28716enn.pdf>. Bħala eżempju, fl-Estonja, minn April 2010, ġew kostruwiti mill-ġdid madwar 1 100 binja b'diversi appartamenti (prinċipalment bl-użu ta' elementi kostruwiti minn qabel).

⁷² **Il-Fond Rotanti KredEx tal-Estonja** jappoġġa l-kombinament ta' selfiet, ta' garanziji għas-selfiet u ta' għotjiet. Il-Fond Rotanti Nazzjonali għall-Iffrankar tal-Enerġija fin-Netherlands jahdem flimkien mal-istokk totali ta' abitazzjonijiet għall-kiri li huwa mistenni li jilhaq medja tal-klassi B tal-EPC sal-2021.

⁷³ Fid-Danimarka, il-ftehim dwar l-enerġija tal-2018 jalloka DKK 200 miljun fis-sena mill-2021 sal-2024 għall-iffrankar tal-enerġija fil-binjiet. L-għotja se tingħata lis-sidien tal-bini li jistgħu juru l-ogħla potenzjal ta' ffrankar tal-enerġija biex jiġi żgurat li l-għotjiet ikunu mmirati lejn l-inqas segmenti effiċjenti fl-użu tal-enerġija tal-istokk tal-bini nazzjonali.

⁷⁴ Ir-Rakkomandazzjoni tal-Kummissjoni C(2020) 9600 dwar il-Faqar Enerġetiku.

għas-servizzi essenzjali, għall-awditi tal-enerġija u għaċ-ċertifikati tar-rendiment fl-użu tal-enerġija.

Xi Strategiji ta' Rinnovazzjoni fit-Tul diġà qed jintroduċu taħlita ta' miżuri biex tiżdied is-sensibilizzazzjoni fost gruppi vulnerabbli fil-mira u programmi ta' iżolament li jikkombinaw l-appoġġ finanzjarju u prattiku⁷⁵. L-Osservatorju tal-Istokk tal-Bini tal-UE⁷⁶, l-Osservatorju tal-Faqar Enerġetiku tal-UE⁷⁷, il-Missjoni dwar il-Bliet ta' Orizzont Ewropa⁷⁸ u l-Uffiċċju tal-Patt tas-Sindki tal-UE⁷⁹ jistgħu jkomplu jassistu lill-Istati Membri biex iqisu u jidentifikaw is-segmenti fil-bżonn, u biex jikkollegaw l-istrategiji ta' rinnovazzjoni ma' indikaturi u politiki soċjali biex jiġi indirizzat il-faqar enerġetiku.

Sabiex jiġi żgurat li l-proġetti tal-abitazzjonijiet soċjali lokali jkollhom aċċess għall-kapaċità teknika kollha meħtieġa, il-Kummissjoni se tniedi l-Inizjattiva għal Abitazzjonijiet għall-But ta' Kulhadd. Se ttipprova tadotta approċċ ta' vicinat intelligenti fir-rigward ta' **100 distrett bi proġetti ewlenin ta' rinnovazzjoni** u se ttipprovdi pjanijiet ta' azzjoni għar-replikazzjoni, filwaqt li tistabbilixxi l-abitabbiltà u l-iktar innovazzjonijiet reċenti fuq quddiem nett. Se timmobilizza sħubijiet ta' proġetti transsettorjali u tikkollegahom mal-atturi lokali, inkluż mill-ekonomija soċjali, sabiex tippromwovi l-proċessi effiċjenti, ċirkolari u modulari, il-mudelli ta' involviment soċjali biex ir-residenti jingħataw is-setgħa, l-iżviluppi inklużivi u aċċessibbli u l-innovazzjoni kulturali.

Sabiex tindirizza l-isfidi speċifiċi fil-postijiet rurali u remoti, il-Kummissjoni fl-2021 se tressaq **Komunikazzjoni dwar il-Viżjoni fit-Tul għaž-Żoni Rurali** sabiex tanalizza l-aspetti soċjali u infrastrutturali fiż-żoni rurali u teżamina l-azzjoni possibbli f'terminu qasir u medju.

L-użu ta' **soluzzjonijiet industrijali standardizzati** applikati bħala parti minn pakkett komprensiv ta' rinnovazzjoni jippermetti rinnovazzjoni orħos u iktar rapida b'impatt limitat fuq ir-residenti u jista' jkun ta' rilevanza partikolari fil-każ tal-abitazzjonijiet soċjali⁸⁰. F'dan il-kuntest, il-potenzjal ta' ftehimiet ta' xiri rigward l-effiċjenza bbażati fuq kejl intelligenti tal-iffrankar reali miksub għandu wkoll jiġi ppruvat u għandu jizdied b'mod qawwi.

Fl-aħħar nett, l-**impriżi soċjali** huma sħab importanti fl-indirizzar tal-faqar enerġetiku permezz ta' soluzzjonijiet soċjalment innovattivi, inkluż kampanji ta' sensibilizzazzjoni dwar l-enerġija, it-taħriġ mill-ġdid ta' persuni qiegħda biex isiru konsulenti dwar il-faqar enerġetiku jew ix-xiri ta' apparati elettrodomestiċi effiċjenti fl-użu tal-enerġija għall-kiri, u għandhom jiġu involuti bis-sħiħ fil-mewġa ta' rinnovazzjoni.

⁷⁵ BE, ir-Reġjun Fjamming. Il-gruppi vulnerabbli jikkwalifikaw għal skennjar tal-enerġija fi djarhom bla hlas; kull sena qed isiru iktar minn 20 000 skennjar ta' dan it-tip.

⁷⁶ https://ec.europa.eu/energy/topics/energy-efficiency/energy-efficient-buildings/eu-bso_en

⁷⁷ <https://www.energypoverity.eu/>

⁷⁸ https://ec.europa.eu/info/horizon-europe-next-research-and-innovation-framework-programme/missions-horizon-europe/climate-neutral-and-smart-cities_en

⁷⁹ <https://www.pattassindki.eu/>

⁸⁰ Eżempji ta' proġetti għall-industrijalizzazzjoni tal-proċessi ta' rinnovazzjoni tal-bini li ġew kofinanzjati mill-UE: Transition Zero, Energiesprong, 4RinEU, BERTIM, MORE-CONNECT, P2Endure, Pro-GET-OnE, DRIVE 0.

4.2. IL-BINJIET PUBBLIĊI U L-INFRASTRUTTURA SOĊJALI JURU T-TRIQ 'IL QUDDIEM

L-infrastruttura soċjali pubblika u privata, il-binjiet amministrattivi pubbliċi, l-abitazzjonijiet soċjali, l-istituzzjonijiet kulturali, l-iskejjel, l-isptarijiet u l-faċilitajiet tal-kura tas-saħħa jistgħu jqanqlu l-mewġa ta' rinnovazzjoni, filwaqt li jservu bħala mudell u punt ta' referenza għall-industrijalizzazzjoni tal-kostruzzjoni u għall-kobenefiċċji li minnufih isiru viżibbli għall-pubbliku.

Fil-bidu tal-2021, il-Kummissjoni se **toħroġ gwida dwar il-prinċipju “l-Effiċjenza Enerġetika Tiġi l-Ewwel”** sabiex tgħin lill-awtoritajiet pubbliċi jqisu sew il-kostijiet u l-benefiċċji usa' kollha tal-investimenti fl-ambjent mibni, li jistgħu prattikament jiġu applikati fl-akkwist pubbliku.

Minhabba l-kamp ta' applikazzjoni limitat tar-rekwiziti leġislattivi eżistenti għar-rinnovazzjoni tal-binjiet pubbliċi, sa Ġunju 2021 il-Kummissjoni se tipproponi l-htieġa **li l-kamp ta' applikazzjoni tar-rekwiziti jiġi estiż għal-livelli kollha tal-amministrazzjoni pubblika u li jiżdied l-obbligu annwali ta' rinnovazzjoni** bħala parti mir-reviżjoni tal-EED. Dan se jsir flimkien mal-introduzzjoni gradwali ta' **standards minimi tar-rendiment fl-użu tal-enerġija fil-kuntest tar-reviżjoni tal-EPBD** sa tmiem l-2021. Il-Kummissjoni se tiżviluppa wkoll gwida komprensiva dwar l-investimenti pubbliċi sostenibbli permezz tal-akkwist.

Barra minn hekk, sa Ġunju 2022, il-Kummissjoni se teżamina l-possibbiltà li tiżviluppa **kriterji tal-akkwist pubbliku ekoloġiku** għall-binjiet pubbliċi bħal binjiet bl-uffiċċji u skejjel relatati maċ-ċiklu tal-ħajja u mar-reżiljenza għall-klima u bbażati fuq Livell(i). Il-Kummissjoni se toħroġ ukoll, abbazi tal-valutazzjoni li jmiss tal-Istrateġiji ta' Rinnovazzjoni fit-Tul, **stadji importanti indikattivi għar-rinnovazzjoni** tal-binjiet tas-servizz pubbliku u privat għall-2030 u għall-2040 bil-ħsieb li l-istokk tal-bini jiġi dekarbonizzat sal-2050.

4.3. ID-DEKARBONIZZAZZJONI TAT-TISHIN U TAT-TKESSIH

L-immodernizzar tas-sistemi tat-tishin u tat-tkessih tal-binjiet huwa essenzjali għad-dekarbonizzazzjoni tal-istokk tal-bini tal-UE, għall-varar tal-potenzjal lokali tal-enerġija rinnovabbli u għat-tnaqqis tad-dipendenza tal-UE fuq il-fjuwils fossili importati. Fl-UE, it-tishin, it-tkessih u l-mishun domestiku jirrappreżentaw madwar 80 % tal-enerġija kkonsmata fil-binjiet residenzjali. Żewġ terzi⁸¹ ta' din l-enerġija tiġi mill-fjuwils fossili. Hafna sistemi huma qodma u mhumiex effiċjenti u nofshom ilhom iktar miċ-ċiklu tal-ħajja tas-servizz previst tagħhom. Is-sistemi awtonomi jipprovdu sa 88 % tal-provvista tas-shana u s-sistemi tat-tishin distrettwali jipprovdu t-12 % li jifdal⁸².

Skont il-valutazzjoni tal-impatt għall-Pjan tal-Mira Klimatika għall-2030, is-settur residenzjali jkollu jgħaddi mill-ogħla tnaqqis fid-domanda għall-enerġija għat-tishin u għat-tkessih, li

⁸¹ Fl-2017, is-sehem kumplessiv tal-fjuwils fossili fit-tishin tal-binjiet kien ta' 76,5 %.

⁸² Madankollu, fid-Danimarka u fil-Latvja, sa 60 % tas-shana tiġi pprovduta mis-sistemi tat-tishin distrettwali.

jvarja bejn -19 % u -23 %, meta mqabbel mal-2015. Ir-rata annwali ta' sostituzzjoni tat-tagħmir tat-tishin ikollha tilhaq madwar 4 % kemm fis-settur residenzjali kif ukoll f'dak tas-servizzi. Matul l-istess perjodu, is-sehem tas-sorsi ta' enerġija rinnovabbli u tas-shana mormija jkollu jizdied għal 38-42 %⁸³ biex jintlaħaq l-oġettiv.

Id-Direttiva dwar l-Enerġija Rinnovabbli⁸⁴ flimkien mad-Direttiva dwar l-Effiċjenza fl-Enerġija⁸⁵ jirrikjedu li l-Istati Membri jipprovdu lill-Kummissjoni bil-valutazzjoni tagħhom dwar kif se jiddekarbonizzaw is-sistemi tat-tishin u tat-tkessih tagħhom billi jużaw il-potenzjal tagħhom għall-effiċjenza, għas-sorsi ta' enerġija rinnovabbli u għas-shana mormija, u jinkludu dan kollu fil-**valutazzjoni komprensiva** li trid issir sa Diċembru 2020.

Abbażi ta' valutazzjoni tal-impatt bir-reqqa, **ir-reviżjoni tad-Direttiva dwar l-Enerġija Rinnovabbli** sa Ġunju 2021 se tikkunsidra t-tishin tal-mira eżistenti tat-tishin u tat-tkessih minn sorsi ta' enerġija rinnovabbli f'konformità mal-ambizzjoni oġhla tal-mira klimatika proposta għall-2030, u l-introduzzjoni ta' rekwiżit biex jintużaw **livelli minimi ta' sorsi ta' enerġija rinnovabbli fil-binjiet**. Ir-reviżjoni se tesplora **sett ta' miżuri** għall-promozzjoni ta' tishin u ta' tkessih avvanzati, inkluż it-teknoloġiji minn sorsi ta' enerġija rinnovabbli b'temperatura baxxa u t-teknoloġiji tas-shana u tal-kesha mormija b'effiċjenza għolja kif ukoll l-iżvilupp ta' pjaniġiet lokali u reġjonali għat-tishin u għat-tkessih, u għall-indirizzar tax-xkiel tal-investment kapitali tal-bidu għoli. Se tippromwovi wkoll l-użu ta' **gassijiet dekarbonizzati** li jistgħu joħolqu sinerġiji lokali mas-setturi industrijali u tar-riċiklaġġ tal-iskart municiġjali u agrikolu. Il-Kummissjoni se tipproponi miżuri biex tiffaċilita l-aċċess għal shana u għal kesha mormija u minn sorsi ta' enerġija rinnovabbli⁸⁶.

Abbażi ta' valutazzjoni tal-impatt bir-reqqa, **ir-reviżjoni tad-Direttiva dwar l-Effiċjenza fl-Enerġija** sa Ġunju 2021 se ssahhaħ il-kapaċitajiet tal-awtoritajiet pubbliċi biex ihejju, jiffinanzjaw u jimplimentaw **l-ippjanar komprensiv għat-tishin u għat-tkessih f'koordinazzjoni mal-proġetti ta' rinnovazzjoni**. L-awtoritajiet lokali u l-kumpaniji tal-utilitajiet għandhom rwol importanti fil-ħolqien tal-qafas regolatorju, tal-kundizzjonijiet tas-suq u tal-ħiliet meħtieġa kif ukoll fit-thejjija ta' sensiela robusta ta' proġetti biex tigi ffinanzjata l-modernizzazzjoni tas-sistemi tat-tishin u tat-tkessih. Sabiex titwettag id-dekarbonizzazzjoni tat-tishin u tat-tkessih fil-viċinati u fil-livell nazzjonali, jeħtieġ li jkun hemm ippjanar integrat, informazzjoni speċifika dwar l-istokk tal-bini u opzjonijiet ta' provvista tal-enerġija⁸⁷.

⁸³ Meta mqabbel ma' 33 % fix-xenarju ta' referenza.

⁸⁴ L-Artikolu 15(7) tad-Direttiva dwar l-Enerġija Rinnovabbli (2018/2001/UE).

⁸⁵ L-Artikolu 14 tad-Direttiva dwar l-Effiċjenza fl-Enerġija (2012/27/UE).

⁸⁶ Hafna binjiet industrijali, ta' kumpleksi kummerċjali u tas-servizzi, bħač-ċentri tad-data, attwalment jirrilaxxaw fl-ambjent shana jew kesha ta' eċċess li jistgħu jintużaw mill-gdid. Fost iż-żoni b'potenzjal notevoli hemm ič-ċentri kummerċjali u č-ċentri tad-data.

⁸⁷ Enfasizzat permezz tar-rekwiżit li sal-31 ta' Diċembru 2020 titwettag valutazzjoni komprensiva tal-potenzjal għal tishin u għal tkessih distrettwali effiċjenti f'konformità mal-Artikolu 14(1) u mal-Anness VIII tad-Direttiva 2012/27/UE dwar l-effiċjenza fl-enerġija, kif emendata bir-Regolament Delegat tal-Kummissjoni (UE) 2019/826. It-tieni rawnd li jmiss ta' valutazzjonijiet komprensivi għandu jintegra wkoll ir-rekwiżiti stabbiliti fl-Artikolu 15(7) tar-riformulazzjoni tad-Direttiva

Id-Direttiva Qafas dwar l-Ekodisinn⁸⁸ u l-atti delegati u ta' implimentazzjoni dwar it-tikkettar⁸⁹ enerġetiku u tal-ekodisinn speċifiku għall-prodotti se jiġu żviluppati iktar biex ikomplu jiġu promossi standards ambjentali għoljin, filwaqt li jipprovdu lill-pubbliku b'informazzjoni dwar l-iktar prodotti effiċjenti u jidderieġu l-inċentivi finanzjarji lejn il-prodotti bl-ogħla rendiment.

Il-Kummissjoni thegħegħ lill-awtoritajiet pubbliċi jikkunsidraw li jużaw it-tassazzjoni tal-enerġija u tas-CO₂ halli jippromwovu bidla biex ma jibqgħux jintużaw il-fjuwils fossili. Il-valutazzjonijiet tal-impatt li jmiss għar-revizjoni tal-leġiżlazzjoni ewlenija dwar il-klima u l-enerġija prevista sa Ġunju 2021 se jagħtu harsa lejn l-estensjoni tal-użu tal-iskambju ta' kwoti tal-emissjonijiet biex **jiġu inklużi l-emissjonijiet mill-binjiet⁹⁰**. Attwalment l-EU ETS tkopri madwar 30 % tal-emissjonijiet mit-tishin tal-binjiet minhabba l-kopertura tat-tishin distrettwali kif ukoll tat-tishin elettriku.

5. KONKLUŻJONI

F'għaxar snin, il-binjiet tal-Ewropa se jkollhom dehra notevolment differenti. Il-binjiet se jkunu l-mikrokożmi ta' soċjetà iktar reżiljenti, iktar ekoloġika u diġitalizzata, u jkunu operattivi f'sistema ċirkolari billi jnaqqsu l-htigijiet enerġetiċi, l-ġenerazzjoni tal-iskart u l-emissjonijiet f'kull punt u jużaw mill-ġdid dak li jkun mehtieġ. Is-soqfa u l-ħitan tagħhom se jżidu s-superfiċe ekoloġika tal-bliet tagħna u se jtejbju l-klima u l-bijodiversità urbana. Bejn l-erba' ħitan tagħhom, il-binjiet se jospitaw apparati elettrodomestiċi intelligenti u diġitalizzati, li jipprovdu *data* f'ħin reali dwar kif, meta u fejn għet ikkonsmata l-enerġija. L-iċċarġjar tal-vetturi elettrici, fosthom ir-roti, il-karozzi u l-vannijiet, fil-binjiet residenzjali u bl-uffiċċji se tkun esperjenza komuni li tikkomplementa l-infrastruttura tal-iċċarġjar aċċessibbli pubblikament. Ħafna iktar Ewropej se jkunu prosumaturi, u se jipproduċu l-elettriku għall-awtokonsum jew saħansitra jbigħuh lura lill-grilja. B'mod gradwali, il-fjuwils fossili se jisparixxu gradwalment mit-tishin u mit-tkessih.

L-approċċi distrettwali se jgħaqqdu lin-nies u lill-komunitajiet. Il-binjiet se jkunu jikkonsmaw inqas enerġija, iktar abitabbli, u iktar favur is-saħħa għal kulhadd. Il-bliet se jsiru iktar ekoloġiċi u se jsiru konnessi aħjar man-natura. Se jitfaċċaw impjegi u profili professjonali godda. L-industrija tal-kostruzzjoni tal-Ewropa se tistagħna permezz tal-opportunitajiet ipprovduti minn rata sostnuta ta' rinnovazzjonijiet u se tikkonsolida l-pożizzjoni globali tagħha minn ta' quddiem fil-materjali innovattivi, u b'hekk is-settur tal-bini jinbidel minn sors tal-karbonju għal bir tal-karbonju. L-effetti pożittivi se jkollhom riperkussjonijiet fuq ekosistemi industrijali oħra. Se jiżviluppaw swieq godda u akbar għall-kostruzzjoni ekoloġika kif ukoll għas-self ekoloġiku u għall-finanzjament ipotekarju.

dwar l-Enerġija Rinnovabbli billi jintegra l-valutazzjonijiet tal-potenzjal li jintużaw sorsi ta' enerġija rinnovabbli kif ukoll shana u kessa mormija għat-tishin u għat-tkessih.

⁸⁸ Id-Direttiva 2009/125/KE tal-Parlament Ewropew u tal-Kunsill tal-21 ta' Ottubru 2009 li tistabbilixxi qafas għall-iffissar ta' rekwiżiti għall-ekodisinn għal prodotti relatati mal-enerġija.

⁸⁹ Ir-Regolament (UE) 2017/1369 tal-Parlament Ewropew u tal-Kunsill tal-4 ta' Lulju 2017 li jistabbilixxi qafas għat-tikkettar tal-enerġija u li jhassar id-Direttiva 2010/30/UE (ĠU L 198, 28.7.2017, p. 1-23)

90 COM(2020) 562 final

Din il-Komunikazzjoni tistabbilixxi strategija biex thaddan, thaffef u tixpruna din it-trasformazzjoni skont l-oġġettiv tan-newtralità għall-klima, tapplika l-prinċipji taċ-ċirkolarità, tikkontribwixxi għall-Għanijiet ta' Żvilupp Sostenibbli u għall-kompetittività tal-Ewropa u tipproteġi d-dritt li kulhadd ikollu abitazzjoni tajba għal butu, abitabbli, aċċessibbli u favur is-saħħa filwaqt li jiġi ssalvagwardjat il-patrimonju kulturali.

Il-Kummissjoni se tagħti pariri u tappoġġa lill-Istati Membri biex jippjanaw u jimplimentaw miżuri ambizzjużi għar-rinnovazzjoni fil-kuntest tal-pjanijiet għall-irkupru tagħhom. Fix-xhur li ġejjin, se tippreżenta sett komprensiv ta' azzjonijiet regolatorji u ta' politika biex jitneħħa x-xkiel eżistenti li qed ixejkel ir-rinnovazzjoni, b'mod partikolari permezz tar-reviżjoni tad-Direttivi dwar l-Effiċjenza fl-Enerġija u l-Enerġija Rinnovabbli u permezz tat-tisħiħ tal-Iskema tal-UE għall-Iskambju ta' Kwoti tal-Emissjonijiet fil-kuntest tal-pakkett ta' segwitu tal-2030 sa Ġunju 2021. Dan se jiġi kkomplementat minn firxa ta' inizjattivi ulterjuri inkluż ir-reviżjoni tad-Direttiva dwar ir-Rendiment tal-Bini fl-Użu tal-Enerġija, kif stabbilit fil-pjan ta' azzjoni anness.

Ir-rinnovazzjoni għandha tkun proġett kondiviz fl-Ewropa kollha. Il-mobilizzazzjoni u s-sjieda tal-bliet, tal-awtoritajiet lokali u reġjonali, tal-partijiet ikkonċernati, tal-gvernijiet nazzjonali u taċ-ċittadini se jkunu kruċjali biex dan il-proġett jiġi sostnut. Il-Kummissjoni se taħdem fi sħubija mill-qrib mal-Kumitat tar-Reġjuni u mal-awtoritajiet lokali u municiġpali, inkluż billi tuża l-Patt Klimatiku. Se tiffaċilita l-iskambju ta' Prattiki tajbin u l-ispirazzjoni reċiproka permezz ta' networks transfruntiera bħal kumitati tal-UE, azzjonijiet miftiehma jew gruppi ta' esperti, fora tal-partijiet ikkonċernati, il-Patt tas-Sindki u s-Suq tal-Bliet Intelligenti.

Il-Mewġa ta' Rinnovazzjoni tista' tappoġġa l-irkupru kemm għall-individwi kif ukoll għall-ekonomija, u l-ksib tal-benefiċċji tagħha jrid jiġi sostnut fit-tul. Il-Kummissjoni se ssegwi l-progress fir-rinnovazzjoni permezz tas-Semestru Ewropew u l-mekkaniżmi ta' monitoraġġ u ta' rapportar stabbiliti fil-Governanza tal-Unjoni tal-Enerġija u tal-Azzjoni Klimatika, b'mod partikolari permezz tal-Grupp ta' Hidma Tekniku dwar l-implimentazzjoni tar-Regolament dwar il-Governanza, b'enfasi partikolari fuq l-implimentazzjoni tal-NECPs tal-Istrateġiji ta' Rinnovazzjoni fit-Tul.

Il-Kummissjoni tistieden lill-Parlament Ewropew, lill-Kunsill, lill-Kumitat tar-Reġjuni, lill-Kumitat Ekonomiku u Soċjali Ewropew, lill-Bank Ewropew tal-Investment, lill-Istati Membri, liċ-ċittadini u lill-partijiet ikkonċernati kollha biex jiddiskutu l-istrateġija stabbilita f'din il-Komunikazzjoni u biex jikkontribwixxu għall-azzjonijiet meħtieġa biex tiżdied ir-rinnovazzjoni effiċjenti fl-użu tal-enerġija u sostenibbli tal-binjiet. Jekk niġbdu habel wiehed flimkien fil-livelli kollha, nistgħu nqanqlu Mewġa ta' Rinnovazzjoni Ewropea.